

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzetdir

*İlham*

# SƏS



Qəzet 1991-ci il yanvarın 11-dən çıxır

№ 129 (5849) 19 iyul 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## Azərbaycan dövlətinin qətiyyətli mövqeyi

*Prezident İlham Əliyev: "Dağlıq Qarabağın Azərbaycandan ayrılması mexanizmi yoxdur və ola da bilməz"*



3

Azərbaycanın Baş Nazirinin müavini BMT-nin Yüksək Səviyyəli Siyasi Forumunun Nazirlər Səqmentində çıxış edib




4

Abraham Kuper: "Azərbaycan tolerantlıq ənənələri və dinlərarası dialoqa dair nümunəvi modelə malikdir"



12

"Siyasi mühacir" məsələsi şışdı və partladı!



19 iyul 2019-cu il

# Azərbaycan dövlətinin qətiyyətli mövqeyi

*Prezident İlham Əliyev: “Dağlıq Qarabağın Azərbaycandan ayrılması mexanizmi yoxdur və ola da bilməz”*

**S**on günlər Ermənistan mətbuatında Nikol Paşinyan hakimiyyətinin siyasətini tənqid edən yazıların sayı artıb. Ekspertlər rəsmi İrəvanın sərişsiz xarici siyasət yeritdiyindən daha açıq bəhs edir, baş nazir Nikol Paşinyanın xalqla qeyri-səmimi davrandığı barədə yazırlar. Konkret olaraq, erməni ictimaiyyətinin Dağlıq Qarabağla bağlı danışıqlarda nələrin müzakirə edildiyindən xəbərdar olmadığı haqqında informasiyalar yayılır. Hakimiyyət nümayəndələrinin bunları gizlətməsinin səbəbini anlamağa çalışırlar. Burada maraqlı olan özünü xalqın içindən çıxmış siyasətçi hesab edən və bu şüar altında hakimiyyətə yiyələnən N.Paşinyanın reallığı xalqdan gizlətməsidir. Aydın görünür ki, baş nazir və komandası öz cəmiyyəti ilə səmimi olmağı bacarmır. Səbəb nədir?

**Elxan Şahinoğlu: “Tonoyan 180 dərəcə fərqli “biz sülh istəyirik” deyirsə, bu açıqlamanın da arxasında Nikol Paşinyanın istəyi dayanır”**

“Atlas” Araşdırmalar Mərkəzinin rəhbəri Elxan Şahinoğlu bildirib ki, bu gün Tonoyan 180 dərəcə fərqli “biz sülh istəyirik” deyirsə, bu açıqlamanın da arxasında Nikol Paşinyanın istəyi dayanır. Çünki özü də son çıxışında sülhün vacibliyindən ağız dolusu danışmış. Paşinyanın və onun nazirlərinin tez-tez mövqelərini dəyişmələri Ermənistanın indiki hakimiyyətinin Qarabağ münafişesinin həlli ilə bağlı baxışının formalaşmaması ilə əlaqəlidir: “Paşinyan özü də etiraf etmişdi ki, köhnə hakimiyyətin xarici işlər naziri ilə qapalı görüş keçirib, keçmiş danışıqların təfərrüatlarını dəqiqləşdiriblər. Elə Paşinyanın Azərbaycan Prezidenti ilə 3 görüşü də münafişenin həllinə təsir etməyən kiçik detallar üzərində qurulmuşdu. Bu arada, ən doğru açıqlama Paşinyanın xanımından gəlib. Erməni baş nazirin xanımı deyib ki, Ermənistanın minlərlə əsgəri heç nəyə görə Qarabağda ölüb. Bəli, illərdir biz də bunu deyirik. Böyük ehtimalla xanımı kimi Paşinyan da evdə bu ifadəni işlədib. Sadəcə, özü bu ifadəni rəsmən işlətə, hakimiyyətini laxladır, ona görə də, xanımının açıqlaması vasitəsilə erməni cəmiyyətinin nəbzini yoxlayır”.

Bax, budur Azərbaycan diplomatiyası qarşısında Paşinyanın diz çökməsi. Bu baş verənlər, ondan xəbər verir ki, işğalçıya qarşı təzyiqli bir an belə azaltmaq olmaz. Hücum diplomatiyası + snayperlərimizin dəqiq atəşləri davam etməlidir. Və bu gün atəşkəsin pozulması bizi yox, Ermənistan hakimiyyətini narahat etməlidir və edir də. Və baş verənlərə əsaslanaraq, demək olar ki, Paşinyan bununla manevr siyasəti aparır. Çünki mərhələli həll planında maraqlı deyil. Paşinyan çalışır ki, münafişenin həllində danışıqlar prosesi davam edərək, status-kvo qorunsun. Bu da, keçmiş hakimiyyətin siyasətinin davam etməsidir. Ancaq Paşinyan anlamalıdır ki, Azərbaycan bu kimi danışıqlara kəskin şəkildə imkan verməyəcək. Əgər bir ölkəyə quldur dəstə rəhbərlik edirsə, bu siyasətin sonu yoxdur.

Prezident İlham Əliyev bütün çıxışlarında bəyan edir ki, bu gün qarşıda duran əsas



məqsəd bütün beynəlxalq təşkilatlarda öz siyasəti və diplomatik fəaliyyətimizi daha da gücləndirmək və məsələnin tezliklə həllinə nail olmaqdır. Bu Azərbaycanın dünyanın ən nüfuzlu təşkilatlarında Dağlıq Qarabağ probleminin müzakirəyə çıxarılmasına, bu məsələ ilə bağlı qərar və qətnamələrin qəbuluna nail olması aparılan uğurlu xarici siyasətin nəticəsidir. Lakin əsas məqsəd bu qərarların həyata keçirilməsi istiqamətində səyləri artırmaqdır. Dünya həqiqəti görür, haqq-ədaləti dəstəkləyir, lakin həlledici məqam yetişəndə, tərəddüdlər ortaya çıxır. Daha dəqiq desək, işğalçının adı ilə çağırılması bu günədək dünya üçün mühüm problemə çevrilib. Niyə? Elə bizi düşündürən də bu sualdır. Təkrarən də olsa, bu faktı qeyd etməliyik. 1992-ci ildə Dağlıq Qarabağ probleminin nizamlanması missiyasını yerinə yetirmək məqsədilə ATƏT-in Minsk Qrupu yaradıldı. Həmin vaxtdan 27 il ötür. Həmsədrələrin bölgəyə səfərləri, münafişəli tərəflərin dövlət başçılarının görüşlərinin təşkil olunmasında göstərdikləri səylər, öz aralarında müakirələr aparmaları və s. məlum olan olaylardır. Amma bu gün xalqımızı maraqlandıran konkret nəticədir. Ulu Öndər Heydər Əliyev həmsədrələrin vasitəçilik missiyasına münasibət bildirərkən, daim bu fikri vurğulayırdı ki, bu vəzifə yalnız bölgəyə nəticəsiz səfərlərdən ibarət deyil. Münafişenin beynəlxalq problemə çevrilməsi həllinin uzanmasında əsas amillərdən biridir. Hər bir dövlət məsələyə öz maraqları baxımından yanaşır və marqların toqquşması problemin həllini uzadır.

“Mən hesab edirəm ki, bizim atdığımız

addımlar həm danışıqlar prosesində mövqeyimizin möhkəmlənməsinə, həm də bu məsələlərlə məşğul olan tərəflərin fəallaşmasına gətirib çıxarıbdır. Bu gün dünyada açıq-aydın dərk edilir ki, bu bölgənin uğurlu inkişafı üçün dondurulmuş münafişələr öz həllini tapmalıdır. Bu həll ancaq və ancaq beynəlxalq hüquq normaları və prinsipləri əsasında ola bilər, Azərbaycanın ərazi bütövlüyü bərpa olunmalıdır.” Prezident İlham Əliyev dəfələrlə qeyd edir ki, ərazi bütövlüyümüzün təmin olunmasına yönəlmiş diplomatik səylər daha da gücləndiriləcək, silahlı qüvvələrin daha çevik idarə edilməsi və texniki təchizatının modernləşdirilməsi sahəsində görülən işlər davam etdiriləcək, ordunun gücü və döyüş qabiliyyəti ardıcıl olaraq artırılacaq, əhalinin, xüsusilə də, gənclərin vətənpərvərlik tərbiyəsi gücləndiriləcəkdir. Güclü ordu potensialı yaradılmaqla, Ermənistan-Azərbaycan, Dağlıq Qarabağ münafişesinin həlli yaxınlaşdırılır.

## Dağlıq Qarabağa heç vaxt müstəqillik verilməyəcək

Təbii ki, Yerevan iqtidarı bu gerçəkliyi dərk etməli və bu yöndə müvafiq addımlar atmalıdır. Çünki bu addımlar atılmasa, münafişə heç vaxt öz həllini tapa bilməz. Azərbaycandan güzəşt tələb etmək əsassızdır. Ən azı, ona görə ki, Bakı hökuməti mümkün olan bütün güzəştləri edib. Danışıqların bu qədər uzanması Ermənistanı edib biləcək ən böyük güzəştdir. Bu gün bölgədə Azərbaycanla rəqabət aparmaq iqtidarında olan

ikinci bir dövlət yoxdur. Bizim həm iqtisadi potensialımız, həm də hərbi gücümüz Ermənistan qat-qat üstündür. Digər tərəfdən, Ermənistan işğalçılıq siyasətinin ağır fəsadlarını yaşayır. Ölkə bütün iqtisadi layihələrdən kənar qalıb, ölkədə böhran baş alıb gedir. Çıxış yolu isə birdir - Azərbaycan torpaqlarını öz xoşluğu ilə boşaltmaq. Əks-təqdirdə, Azərbaycan özü bunu etməyə məcbur olacaq.

Məlumdur ki, Dağlıq Qarabağ münafişesinin nizamlanması istiqamətində son on altı ildə Ermənistan və Azərbaycan prezidentlərinin və xarici işlər nazirlərinin xeyli görüşləri olub. Azərbaycanın mövqeyinin dəyişməz olduğunu bəyan edən Prezident İlham Əliyevin sərt bəyanatları, təbii ki, işğalçı Ermənistanı, ona havadarlıq edən dövlətləri və təşkilatları ciddi düşündürməlidir - “Dağlıq Qarabağın Azərbaycandan ayrılması mexanizmləri yoxdur və ola da bilməz. Bütün təzyiqlərə baxmayaraq, bu mövqeyi biz axıra qədər müdafiə edəcəyik.”

Beləliklə, siyasi istiqaməti məlum olmayan və ümumiyyətlə, dövlətçilikdə naşı olan Paşinyanın nala-mıxa vurmaları ölkədə hansısa yenilik vəd etmir. Əksinə, ermənilər daha aydın tərdə görürlər ki, onların rifahı, ümumiyyətlə, xalq olaraq varlıqları Azərbaycanla normal münasibətlərdən keçir. Belə münasibətlər qurulmayana qədər Azərbaycan Ermənistanın, dövlət olaraq, çöküşünü davam etdirəcək.

A.SƏMƏDOVA

## BMT Baş katibinin müşaviri Azərbaycanda aparılan sosial-iqtisadi islahatları yüksək qiymətləndirib

**A**zərbaycanın Baş Nazirinin müavini, Dayanıqlı İnkişaf üzrə Milli Əlaqələndirmə Şurasının sədri Əli Əhmədov BMT Baş katibinin inkişaf və əlaqələndirmə məsələləri üzrə müşaviri Robert Piper və Misirin Planlaşdırma, Monitorinq və Administrativ İslahatlar naziri xanım Hala Əlsaid ilə görüşüb.



ikinci dəfə BMT-nin Yüksək Səviyyəli Siyasi Forumunda ikinci Kəndü Millî Hesabatın təqdim olunduğunu vurğulayaraq, bütün bunların ölkəmizin DİM-lərə nail olunmasında sərgilədiyi müsbət yanaşmanın nümunəsi olduğunu diqqətə çatdırıb. Robert Piper DİM-lərə nail olunmasında bütün maraqlı tərəflərin prosesə cəlb olunmasının vacibliyini qeyd edərək, xüsusilə bu istiqamətdə dövlət-özel sektor tərəfdaşlığının



AZƏRTAC xəbər verir ki, Robert Piper ilə görüşdə Əli Əhmədov Azərbaycanın BMT-nin müxtəlif ixtisaslaşmış qurumları ilə əməkdaşlığının uğurla davam etdiyini, bu əməkdaşlıq çərçivəsində bir sıra uğurlu layihələrin həyata keçirildiyini, o cümlədən ölkəmizin BMT-nin Dayanıqlı İnkişaf Məqsədləri təşəbbüsünə qoşulması ilə təşkilatla əməkdaşlıqda yeni səhifə açıldığını vurğulayıb. Azərbaycanın Dayanıqlı İnkişaf Məqsədlərinə nail olunmasında da ön sıralarda olmağı planlaşdırdığı, bu məqsədlə ölkədə bütün fəaliyyət planları, strategiyalar və dövlət proqramlarının DİM-lərə uyğunlaşdırıldığı diqqətə çatdırılıb.

Bundan başqa, Ermənistanın işğalçılıq siyasəti nəticəsində Azərbaycan torpaqlarının 20 faizinin işğal olunduğu, 1 milyondan çox azərbaycanlının yurd-yuvalarından qaçqın və məcburi köçkün düşdüyü və bütün bunların ölkədə Dayanıqlı İnkişaf Məqsədlərinə nail olunmasında çətinliklər yaratdığı qeyd edilib. Bu məqsədlə dövlət tərəfindən qaçqın və məcburi köçkünlərin məşğulluğunun təmin edilməsi, onların sosial xidmətlərə çıxışının artırılması və maddi rifah halının yaxşılaşdırılması istiqamətində tədbirlərin görüldüyü vurğulanıb.

Baş katibin müşaviri Robert Piper BMT sisteminə aparılan islahatlar barədə məlumat verib və bu dəyişikliklərin ölkələrlə əməkdaşlıqda daha səmərəli nəticələrə nail olunacağını söyləyib. O, Azərbaycanda aparılan sosial-iqtisadi islahatları və ölkəmizin DİM-lərin həyata keçirilməsində göstərdiyi səyləri yüksək qiymətləndirib. Baş katibin müşaviri Azərbaycanda qısa müddət ərzində DİM-lərə inteqrasiya istiqamətində görülən işləri, habelə regionda və MDB məkanında ilk ölkə olaraq Azərbaycan tərəfindən

əhəmiyyətini vurğulayıb. Bu məqsədlə BMT, Dünya Bankı və Beynəlxalq Valyuta Fondu ilə birlikdə regionda DİM-lərin həyata keçirilməsi üzrə ən uğurlu ölkə olduğunu nəzərə alaraq Azərbaycanda bu istiqamətdə pilot layihələrin həyata keçirilməsinin mümkünlüyünü diqqətə çatdırıb.

Baş katibin müşaviri Dağlıq Qarabağ probleminin sülh yolu ilə həll edilməsi üçün BMT-nin hər zaman Azərbaycana dəstək verməyə hazır olduğunu diqqətə çatdırıb. O, eyni zamanda, məcburi köçkünlərin əmək bazarına inteqrasiya edilməsi və məşğulluqlarının artırılması istiqamətində Azərbaycan Hökuməti ilə birgə layihələrin həyata keçirilməsinin mümkünlüyünü qeyd edib.

Nazir Hala Əlsaidlə görüş zamanı Baş Nazirin müavini Əli Əhmədov Azərbaycanın Misirə daim dostluq münasibətlərinin olduğunu və bir sıra istiqamətlərdə əməkdaşlıq etdiklərini diqqətə çatdırıb. O, bu əməkdaşlığın gələcəkdə DİM-lər, əhali artımı və demografik planlaşdırma üzrə daha da genişləndirilməsinin mümkünlüyünü vurğulayıb.

Xanım Hala Əlsaid Azərbaycanı DİM-lərin həyata keçirilməsi üzrə müsbət təcrübə qazanması və artıq 2 milli hesabat təqdim etməsi münasibətilə təbrik edib. O, bu istiqamətdə Misir Ərəb Respublikası ilə əməkdaşlığın genişləndirilməsini təklif edib. Nazir, eyni zamanda, Azərbaycanda əhaliyə göstərilən dövlət və sosial xidmətlərin səmərəli tətbiqi üçün yaradılan "ASAN" və "DOST" mərkəzlərinin fəaliyyəti ilə tanış olmaq və bu təcrübənin Misirdə tətbiq edilməsi üçün əməkdaşlığın qurulması məqsədilə ölkəmizə səfər etmək niyyətinin olduğunu bildirib. Səfər Baş Nazirin müavini tərəfindən müsbət qarşılanıb və xanım nazir Bakıya dəvət edilib.

## Azərbaycanın Baş Nazirinin müavini BMT-nin Yüksək Səviyyəli Siyasi Forumunun Nazirlər Səqmentində çıxış edib

**A**BŞ-ın Nyu-York şəhərində səfərdə olan Azərbaycan Respublikası Baş Nazirinin müavini Əli Əhmədov BMT-nin Yüksək Səviyyəli Siyasi Forumunun dövlət və hökumət rəsmilərinin iştirak etdikləri Nazirlər Səqmentində çıxış edib.

AZƏRTAC xəbər verir ki, Əli Əhmədov Azərbaycanda həyata keçirilən sosial-iqtisadi islahatlar, o cümlədən inklüziv və bərabər keyfiyyətli təhsilin təmin edilməsi, dayanıqlı iqtisadi artımın, tam və səmərəli məşğulluğun, layiqli işlə təmin olunmanın dəstəklənməsi, "heç kimin geridə qalmaması" prinsipinə əsaslanaraq əhalinin həssas təbəqəsinin sosial vəziyyətinin yaxşılaşdırılması barədə ətraflı məlumat verib. O, son 15 ildə 2 milyondan çox iş yerinin yaradıldığını, əməkhaqları və pensiyaların dəfələrlə artırıldığını, sosial infrastrukturun əhəmiyyətli dərəcədə yaxşılaşdırıldığını diqqətə çatdırıb.


Baş Nazirin müavini Azərbaycanda Dayanıqlı İnkişaf Məqsədlərinin (DİM) icrası istiqamətində fəaliyyətlərin səmərəli əlaqələndirilməsi məqsədilə yüksək səviyyəli Milli Əlaqələndirmə Şurasının yaradıldığını, DİM-lərə inteqrasiya prosesinin davam etdirildiyini və bütün maraqlı tərəflərin bu prosesə cəlb edilməsi üçün respublika səviyyəsində müxtəlif ictimai dinləmələrin həyata keçirildiyini bildirib.

Eyni zamanda, Baş Nazirin müavini, ölkəmizdə DİM-lərə nail olunması istiqamətində əsas çətinliklərdən bəhs edərək Ermənistan-Azərbaycan Dağlıq Qarabağ münaqişəsi haqqında beynəlxalq ictimaiyyətin nümayəndələrini bir daha məlumatlandıraraq, münaqişə nəticəsində erməni işğalçıları tərəfindən Azərbaycan torpaqlarının 20 faizinin işğal olunduğunu və 1 milyondan çox soydaşımızın yurd-yuvalarından qaçqın və məcburi köçkün düşdüyünü, bütün bunların ölkədə dayanıqlı inkişaf məqsədlərinə nail olunmasında çətinliklər yaratdığını diqqətə çatdırıb. O, BMT-nin Təhlükəsizlik Şurasının münaqişəyə dair qəbul etdiyi qənamələrin hələ də yerinə yetirilmədiyini vurğulayıb.

## Sem Braunbek: "ABŞ Azərbaycan ilə əməkdaşlıqda maraqlıdır"

**D**ini Qurumlarla İş üzrə Dövlət Komitəsinin (DQİDK) sədri Mübariz Qurbanlı cari ilin 16-18 iyul tarixlərində Vaşinqtonda keçirilən Din Azadlığının İrəliləndirilməsi üzrə Nazirlər Konfransı çərçivəsində iyulun 16-da ABŞ Dövlət Departamentinin beynəlxalq din azadlıqları sahəsində xüsusi tapşırıqlar üzrə səfiri Sem Braunbek ilə görüşüb.

Komitədən AZƏRTAC-a bildirdilər ki, M.Qurbanlı ölkəmiz haqqında,



əsaslı ulu öndər Heydər Əliyev tərəfindən qoyulan və Prezident İlham Əliyev tərəfindən uğurla davam etdirilən müasir Azərbaycanın dövlət-din münasibətləri modeli, ölkəmizdəki dini durum barədə ətraflı məlumat verib. Komitə sədri tolerantlığın və multikulturalizmin ölkəmizdə çox möhkəm təməl sütunlarının, zəngin tarixi ənənələrinin olduğunu və bu ənənələrin Azərbaycan dövləti tərəfindən inkişaf etdirildiyini qeyd edib. 35-i qeyri-İslam olmaqla 942 dini icmanın dövlət qeydiyyatına alındığını vurğulayan Komitə sədri bildirib ki, Azərbaycan dünyəvi dövlət olmasına baxmayaraq, dini konfessiyalar hər zaman dövlətin diqqət və qayğısı ilə əhatə olunub.

Görüş zamanı Azərbaycan həqiqətləri barədə də danışan Mübariz Qurbanlı Ermənistan-Azərbaycan Dağlıq Qarabağ münaqişəsi nəticəsində işğal olunmuş torpaqlarımızda dini-tarixi abidələrin məhv edildiyini vurğulayıb.

S.Braunbek Azərbaycan haqqında məlumatlı olduğunu, ABŞ-ın Azərbaycanla əməkdaşlıqda maraqlı olduğunu bildirib. Həmçinin ulu öndər Heydər Əliyevlə görüşlərini xatırladaraq bu təəssürlərin onun yaddaşında silinməz iz buraxdığını vurğulayıb. Eyni zamanda, ölkəmizdə müxtəlif dinlərin və xalqların dinc birgəyaşayışının, eləcə də uzun əsrlərdən bəri Azərbaycanda mövcud olan yəhudi icmasına göstərilən diqqət və qayğının yüksək səviyyədə olmasının məmnunluqla qarşılandığını qeyd edib. Daha sonra tərəflər konfrans çərçivəsində imzalanacaq bəyanatlar barədə fikir mübadiləsi aparıblar. Sonda Azərbaycandakı dini icmaların fəaliyyəti, ölkəmizin tolerantlıq və multikulturalizm ənənələrini əks etdirən və DQİDK-nın dəstəyi ilə nəşr edilmiş ədəbiyyatlar S.Braunbekə təqdim edilib.

Qeyd edək ki, S.Braunbek 1996-2011-ci illərdə ABŞ senatoru, 2011-2018-ci illərdə isə ABŞ-ın Kanzas ştatının qubernatoru vəzifələrində çalışıb. O, 2018-ci ilin fevralında ABŞ Prezidenti D.Tramp tərəfindən Dövlət Departamentinin xüsusi tapşırıqlar üzrə səfiri vəzifəsinə təyin olunub. Görüşdə Azərbaycan nümayəndə heyəti ilə birgə ölkəmizin ABŞ-dakı səfirliyinin əməkdaşları da iştirak ediblər.

19 iyul 2019-cu il

## Abraham Kuper: “Azərbaycan tolerantlıq ənənələri və dinlərarası dialoqa dair nümunəvi modelə malikdir”

**V**aşinqtonda keçirilən *Din Azadlığının İrəliləndirilməsi üzrə Nazirlər Konfransı çərçivəsində bu ölkədə səfərdə olan Azərbaycan nümayəndə heyətinin rəhbəri, Dini Qurumlarla İş üzrə Dövlət Komitəsinin (DQİDK) sədri Mübariz Qurbanlı iyulun 17-də amerikalı yazıçı Joel Rosenberqlə görüşüb.*

Bu barədə AZƏRTAC-a Komitənin mətbuat xidmətindən məlumat verilib. Komitə sədri ölkəmiz, onun tarixi, dövlət-din münasibətləri haqqında ətraflı məlumat verib, tolerantlığın və multikulturalizmin Azərbaycanda çox möhkəm təməl sütunlarının, zəngin tarixi ənənələrinin olduğunu və bu ənənələrin dövlət tərəfindən inkişaf etdirildiyini qeyd edib. M.Qurbanlı ölkə əhalisinin 96 faizinin mənsub olduğu İslam dini ilə yanaşı, digər dinlərin nümayəndələrinin də qarşılıqlı anlaşma, mehriban qonşuluq və əmin-amanlıq şəraitində yaşadıqlarını diqqətə çatdırıb. O bildirib ki, Azərbaycan dünyəvi dövlət olmasına baxmayaraq dini konfessiyalar hər zaman dövlətin diqqət və qayğısı ilə əhatə olunur, məscidlərlə yanaşı, kilsələr və sinaqoqlar da dövlət tərəfindən təmir və bərpa edilir, yeniləri inşa olunur. Hər il dövlətimizin başçısı tərəfindən dini konfessiyaların fəaliyyətlərinin dəstəklənməsi məqsədilə maliyyə vəsaiti ayrılır.

Qeyd edək ki, J.Rosenberq “Nyu-York Tayms” nəşrinin best-seller hesab olunan, 5 milyon nüsxə ilə buraxılmış 13 roman və 5 publisistik əsərin müəllifi olmaqla yanaşı, həm də “Coşua” Xeyriyyə Fonduna rəhbərlik edir.

M.Qurbanlının rəhbərlik etdiyi nümayəndə heyəti iyulun 17-də ABŞ-ın yəhudi icmasının nüfuzlu qurumlarından olan Simon Vizental Mərkəzinin təsisçisi Abraham Kuper və yevangelist icmasının nümayəndəsi Conni Murla da görüşüb. Azərbaycanın ABŞ-dakı səfirliyində keçirilmiş görüşdə ölkəmizin nümunəvi tolerantlıq siyasətindən bəhs edən Dövlət Komitəsinin sədri Azərbaycanda fəaliyyət göstərən dini konfessiyalar arasındakı tolerant münasibətin qarşılıqlı hörmətə və əməkdaşlığa, bir-birini dəstəkləmək prinsipinə əsaslandığını bildirib. O, Azərbaycan xalqının dözümlülük keyfiyyətinin, ölkədə hökm sürən tolerantlıq mühitinin qorunub-saxlanılması istiqamətində ümummilli lider Heydər Əliyevin əsasını qoyduğu din siyasətinin Prezident İlham Əliyev tərəfindən



uğurla davam etdirildiyini vurğulayıb. Dövlətin qarşısına qoyduğu məqsədlərdən birinin bu mühiti qoruyub-saxlamaq və təşviq etmək olduğunu deyən Mübariz Qurbanlı ölkədə güclü tolerantlıq ənənələrinin getdikcə daha da möhkəmləndirilməsinin Azərbaycanı dünyada multikulturalizmin mərkəzlərindən birinə çevirdiyini vurğulayıb.

Abraham Kuper dinlərə münasibətdə tolerantlığı, sünni və şiələr arasındakı vəhdəti ilə seçilən Azərbaycanın bu spesifik xüsusiyyətlərinə görə bütün dünyada fərqləndiyini vurğulayıb. O, bunun müttərəqi dünyanın və bəynəlxalq qurumların rəsmilərinin etiraf etdikləri fakt olduğunu deyib. Ölkəmizin tolerantlıq ənənələri və dinlərarası dialoqa dair nümunəvi modelə malik

olduğunu diqqətə çatdıran A.Kuper yəhudi icmalarına göstərilən diqqət və qayğıya görə təşəkkürünü bildirib.

Yevangelist icmasının nümayəndəsi Conni Mur Azərbaycanın dünyaya birgəyaşayış nümunəsi nümayiş etdirdiyini və bu modelin kökündə dini azadlıqların təmin edilməsinin dayandığını vurğulayıb.

Hər iki görüşdə dünyada tolerantlığı, dinlərarası dialoqu dəstəkləyən və bu prosesdə aktiv iştirak edən Azərbaycanın hazırda dinlərarası və mədəniyyətlərarası dialoqun aparıcı qüvvəsinə çevrildiyini, bu istiqamətdə müxtəlif konfrans və forumlara ev sahibliyi etdiyini diqqətə çatdıran M.Qurbanlı cari ilin noyabrında Bakıda keçirilməsi nəzərdə tutulan “Dünya dini liderlərinin II Bakı sammiti”, o cümlədən Bakı şəhəri “Şərqdə Ulduz” Xristian və Bakı şəhəri “Yevangelist Xristian Baptistlərin Kilsəsi” dini icmalarının bu günlərdə DQİDK-da yenidən qeydiyyatdan keçmələ-

## Düşmən atəşkəsi pozub, DSX rəisi hadisə yerində olub

Dünya  
Saat  
00:20

radələrində Ermənistan Silahlı Qüvvələrinin bölmələri tərəfindən Ermənistanın Noyemberyan rayonunun



Zorakan kəndi istiqamətindən iri çaplı silahlardan atəş açılmaqla atəşkəs rejimi pozulub, Qazax rayonunun II Şıxlı kən-

di yaxınlığındakı sərhəd döyüş məntəqəsinin mövqeləri atəşə tutulub. SİA-nın Dövlət Sərhəd Xidmətinin Mətbuat Mərkəzinə istinadla verdiyi məlumata görə, cavab atəşi ilə düşmən susdurulub.

Hadisə zamanı Dövlət Sərhəd Xidmətinin Sərhəd Qoşunlarının “Qazax” sərhəd dəstəsinin sərhəd döyüş məntəqəsində döyüş növbəsində xidmət aparan əsgər Ceyhun Bayramov yaralanıb. Sərhədçi əsgərə dərhal təxirəsalınmaz tibbi yardım göstərilib və hazırda həyatı üçün təhlükə yoxdur.

Dövlət Sərhəd Xidmətinin rəisi, general-polkovnik Elçin Quliyev hadisə yerində olub, sərhəd döyüş məntəqəsinin şəxsi heyəti ilə görüşüb, xidməti-döyüş fəaliyyətinin daha da gücləndirilməsi istiqamətində müvafiq tapşırıqlar verib.



## Zakir Həsənov İran İslam Respublikasının ölkəmizdəki səfiri ilə görüşüb



İyulun 18-də Azərbaycan Respublikasının Müdafiə naziri general-polkovnik Zakir Həsənov İran İslam Respublikasının ölkəmizdəki fəvqəladə və səlahiyyətli səfiri Cavad Cahangirzadə ilə görüşüb. Müdafiə Nazirliyindən SİA-ya verilən məlumata görə, Zakir Həsənov Azərbaycan münasibətlərinin inkişafında ölkə başçıların görüşlərinin mühüm rol oynadığını qeyd edərək hərbi sahədə də əməkdaşlığın uğurla davam etdiyini vurğulayıb. Nazir “Beynəlxalq Ordu Oyunları-2019” yarışları çərçivəsində ölkəmizin ərazi sularında təşkil olunacaq “Deniz Kuboku-2019” müsabiqəsində Azərbaycan və İran hərbi dənizçilərinin birgə iştirakını Xəzər dənizinin təhlükəsizliyinin təmin edilməsinə töhfə kimi dəyərləndirib.

Diplomat isə öz növbəsində iki ölkə arasında hərbi sahədə əməkdaşlığın inkişaf etməsinin regional təhlükəsizliyin təmin olunmasında vacib amil olduğunu qeyd edib. Tərəflər hərbi sahədə əməkdaşlığın genişləndirilməsi və hər iki ölkənin hərbi nümayəndələrinin qarşılıqlı səfərlərinin təşkili barədə fikir mübadiləsi aparıblar.

Görüşdə Azərbaycan ilə İran arasında hərbi əməkdaşlığın mövcud vəziyyəti, hərbi-texniki, hərbi təhsil və hərbi tibb sahələrində əlaqələrin inkişaf perspektivləri, eləcə də regional problemlər müzakirə olunub.

## Almaniyanın “Diplomatisches Magazin” jurnalında Azərbaycan haqqında məqalə dərc edilib

Almaniyanın “Diplomatisches Magazin” jurnalında Azərbaycan haqqında məqalə dərc edilib. Məqalədə müsəlman Şərqiində ilk demokratik və dünyəvi respublika hesab edilən Azərbaycan Xalq Cümhuriyyətinin 1918-ci il mayın 28-də yaradıldığı, Cümhuriyyətin banisi və dövlət xadimi Məmməd Əmin Rəsulzadənin Azərbaycanın müstəqilliyini bəyan edərkən “Bir kərə yüksələn bayraq bir daha enməz” fikri vurğula-

nır. Xatırladılır ki, bu əlamətdar tarix, yəni 28 may - Respublika Günü Azərbaycanın Almaniyaadakı səfirliyi tərəfindən Berlin şəhərindəki Maritim mehmanxanasında tənənəli şəkildə qeyd edilib. Rəsmi qəbulda Almaniya Bəndəstaqının vitse-prezidenti Klaudiva Rot da iştirak edib. Reportajda tədbirdən fotoşəkillər yerləşdirilib. Sonda Azərbaycanın ərazisi, əhalisinin sayı, paytaxtı, dövlət dili və s. haqqında məlumat verilib.



# Fransanın Azərbaycan ilə tanışlıq coğrafiyası genişlənir

**A**zərbaycan milli mədəniyyətinin, dəyərlərinin qorunması və dünyanın müxtəlif qitələrində layiqincə təmsil olunduğu sergiyə UNESCO-nun Mədəni İrs Siyahısına daxil edilmiş Azərbaycan muğam sənətinə və musiqi alətlərimizə də geniş yer ayrıldı. Qədim elyazmalar, müxtəlif dinlərə aid müqəddəs kitablar isə ölkəmizdə tolerantlıq ənənələrinin nə qədər güclü dayaqlara söykəndiyini bir daha göstərdi. Coğrafi mövqeyinə, naxış kompozisiyasına, rənglərin ahənginə və texniki xüsusiyyətlərinə görə Azərbaycan Xalçaçılıq Məktəbinin bütün istiqamətlərinin təmsil olunduğu bu sergide xalça milli və dünyəvi dəyərləri ilə qonaqlara təqdim olundu.

Sosial, mədəniyyət, səhiyyə, elm, təhsil və digər sahələrdə həyata keçirdiyi layihələr dünya ölkələrində belə əks-səda doğurur, ölkəmizin həqiqətlərini sayısız insanlara təqdim edir. "Mədəniyyət və incəsənət xalqları, insanları bir araya gətirmək, daha yaxşı anlamaq üçün ən gözəl vasitədir" deyən Azərbaycanın Birinci vitse-prezidenti, Heydər Əliyev Fondunun prezidenti Mehriban xanım Əliyeva milli dəyərlərimizin təbliği ilə bağlı irimiqyaslı layihələr həyata keçirir. Həqiqətən də, mədəniyyət və incəsənət ölkə həqiqətlərinin təqdimində bir açardır. Belə ki, həm sənət nüma-



larının Şəki qrupundan olan 13 xalça və xalça eskizləri nümayiş olunur. Kannada artıq Azərbaycan mədəniyyəti günləri ənənəyə çevrilib Azərbaycan mədəniyyətinin yaxından tanınmasını təşviq edən belə layihələr hər iki xalqın daha da yaxınlaşmasına, ikitərəfli münasibətlərin zənginləşməsinə töhfə verir.



yiş etdirilir, həm də Azərbaycan həqiqətləri sənətin müxtəlif növləri vasitəsi ilə dünya ictimaiyyətinə təqdim olunur. İncəsənətin imkanları sonsuzdur və o, heç bir məhdudiyət tanımır.

Fondun təşəbbüsü ilə dünyanın müxtəlif ölkələrində reallaşan şaxəli layihələr dünya xalqlarını Azərbaycana daha da yaxınlaşdırır. Müxtəlif məzmunlu tədbirlər çərçivəsində həyata keçirilən layihələrdə Mehriban xanım Əliyeva bir ideyanı gerçəkləşdirir: Azərbaycanı təbliğ etmək. Fondun fəaliyyəti dövrünə nəzər salsaq nə qədər sayda bu məqsədlə layihələrin həyata keçirildiyinin şahidi olarıq. Reallaşan tədbirlərin əsasında Azərbaycanın ponaraması kifayət qədər aydın görünür. Elə bu günlərdə Kannada keçirilən Azərbaycan mədəniyyəti günləri görülməli işlərin davamıdır. Heydər Əliyev Fondunun Kann Festivalı və Konqreslər Sarayı yaxınlığındakı "Dəniz Vağzalı" sergi pavilyonunda "Yeni kəşflər: Azərbaycan xalçaçılığında yeni motivlər" adlı xalça sergisinin açılışı olub. Sergidə Şəki xalçaçılıq məktəbi təqdim olunur. Fondun iki ildən çox müddətdəki zəhmətinin bəhrəsi olan bu sergide xalq rəssamı Eldar Mikayilzadənin Azərbaycan xalça-

Avqustun 18-dək davam edəcək sergi çərçivəsində bu layihəyə həsr edilmiş fransız və ingilis dillərində kataloq ziyarətçilərə təqdim olunaçaq.

Vurğulamaq yerinə düşər ki, fondun müxtəlif ölkələrdə, eləcə də, Fransada həyata keçirdiyi irimiqyaslı layihələr əhəmiyyət daşıyır. Bu xalqlar və dövlətlərarası münasibətlərin sıxlaşması baxımından da, müstəsna əhəmiyyətə malikdir. Layihələr Fransanın Azərbaycan ilə tanışlıq coğrafiyasının genişlənməsində əhəmiyyətlidir. Fransada sergilər, festivallar və konsertlərin təşkili Azərbaycanı təkçə yeraltı sərvətləri ilə deyil, həm də bu yeraltı sərvətlərdən daha zəngin tarixi mədəni irslərə malik ölkə olduğunu dünya ictimaiyyətinə təqdim edir. Ölkəmizi Avropada, o cümlədən, dünyanın mədəniyyət beşiyi hesab edilən Fransaya təqdimi, təbii ki, böyük sənətin üzə çıxarılması deməkdir. Belə məzmunlu tədbirlər Azərbaycanı təkçə neft və qazla zəngin bir ölkə kimi tanıtmır. Ölkəmizin qədim tarixə və zəngin mədəniyyətə malik olduğunu göstərir.

Belə ki, Parisdə Heydər Əliyev Fondunun və "Baku" jurnalının ingilisdilli versiyasının dəstəyi və təşkilatçılığı ilə "Bakiya uçuş: Müasir

Azərbaycan incəsənəti" sergisi fondun Azərbaycanın dünyada daha yaxından tanınması istiqamətində həyata keçirdiyi tədbirlər sırasında xüsusi əhəmiyyət kəsb edir. Parisin məşhur Salomon de Rotşild malikanəsində açılan bu sergi Heydər Əliyev Fondu tərəfindən mədəniyyətimizin təbliğinin prioritet istiqamət olduğunu bir daha təsdiqlədi. Sergi Şərqi ilə Qərbi mədəniyyətlərinin qovuşmasından ilhamlanan müasir Azərbaycan incəsənətinin uğurlu təqdimatı kimi qiymətli oldu. Sergidə nümayiş olunan əsərlərdəki dinamizm və yaradıcılıq ruhu bu gün Azərbaycanda baş verənlərin böyük bir hissəsini əks etdirir.

Bildiyimiz kimi, dünya ölkələrində Azərbaycan mədəniyyətinin tanınması ilə bağlı silsilə tədbirlər gerçəkləşir. Heydər Əliyev Fondunun təşəbbüsü ilə Vatikanda "Azərbaycanın zəngin incilərinə tarixi baxış" adlı serginin açılışı olmuşdu. Azərbaycan ilk müsəlman ölkəsidir

ki, Vatikanda mədəni dəyərlərinin nümayiş olunduğu serginin təşkil etmiş oldu. Heydər Əliyev Fondunun təşəbbüsü ilə tənənəli açılışı olan serginin əhəmiyyətini artıran ən mühüm cəhət də, məhz bu amillə bağlıdır.

Mehriban xanım Əliyevanın rəhbərlik etdiyi Heydər Əliyev Fondunun təşəbbüsü ilə həyata keçirilən layihələr ölkələr arasında əməkdaşlığın inkişafında müstəsna xidmətləri ilə seçilir. Azərbaycan tarixinin və mədəniyyətinin bütün dövrlərini yüksək səviyyədə təmsil olunduğu serginin əsas cəhətlərindən biri də ölkəmizin mədəniyyətlərin və sivilizasiyaların kəsişmə nöqtəsi kimi təqdim olunması idi. Sergidə ilk insan məskənlərindən biri - Azərbaycan ərazisində tapılan arxeoloji materiallar nümayiş etdirildi. Təqdim olunan eksponatların hamısı Azərbaycanın mədəniyyətini və həyat tərzini layiqincə təmsil edən idi desək, fikrimizdə

yanılmazdır. Müxtəlif sənətkarlıq nümunələrinin silahların, zینət əşyalarının və qədim misgərlik məmulatlarının nümayiş olunduğu sergide UNESCO-nun Mədəni İrs Siyahısına daxil edilmiş Azərbaycan muğam sənətinə və musiqi alətlərimizə də geniş yer ayrıldı. Qədim elyazmalar, müxtəlif dinlərə aid müqəddəs kitablar isə ölkəmizdə tolerantlıq ənənələrinin nə qədər güclü dayaqlara söykəndiyini bir daha göstərdi. Coğrafi mövqeyinə, naxış kompozisiyasına, rənglərin ahənginə və texniki xüsusiyyətlərinə görə Azərbaycan Xalçaçılıq Məktəbinin bütün istiqamətlərinin təmsil olunduğu bu sergide xalça milli və dünyəvi dəyərləri ilə qonaqlara təqdim olundu.

Roma şəhərindəki məşhur "Villa Borghese" Parkında böyük söz ustası dahi Azərbaycan şairi və mütəfəkkiri Nizami Gəncəvinin abidəsinin açılışı ölkəmizin arasında əməkdaşlığın bir hissəsi olmaqla bərabər, dahi Nizamının yaradıcılığının dünya ədəbiyyatına verdiyi töhfələri baxımından əhəmiyyətlidir. Əlbəttə ki, Nizamini İtaliyada yaxşı tanıyırlar. Onun əsərləri İtalyan dilinə tərcümə edilib, bütün yaradıcılığı bəşəri əhəmiyyət daşıyır. Nizami yaradıcılığı yüksək sənətkarlıq, ədalət, xeyirxahlıq düşüncələri ilə seçilir. Hələ orta əsrlərdə - Renessans dövründə bir çox Avropa ədibləri Nizamının əsərlərinə müraciət etmişdilər. Bu tədbirlər, layihələr Azərbaycanın milli dəyərləri, mədəniyyəti, incəsənəti, tarixinin təbliği ilə yanaşı, ölkələrarası mədəniyyət və qarşılıqlı münasibətlərin inkişafında önəmlidir.

Təbii ki, Azərbaycan mədəniyyətinin və milli bənzərsizliyimizin nümayişi üçün "Bakiya uçuş: Müasir Azərbaycan incəsənəti" sergisi daha bir məqamdır. Yüzlərlə xarici vətəndaş mədəniyyətimizin zəngin və səhrli aləminə tamaşa etmək imkanındadır. Bu gün deyə bilirik ki, dünyanın bir sıra ölkələrində sənətsevərlərə təqdim olunan serginin coğrafiyası günü-gündən genişlənir. Londonda, Berlində, Parisdə keçirilən sergi böyük maraqla qarşılanıb. Bu sergilərdə Azərbaycanın müasir incəsənətinin, faktiki olaraq, bütün istiqamətləri əksini tapıb.

Bütün dünyanı sürətli inkişafı və çiçəklənməsi ilə heyran qoyan Azərbaycan bu sergilər vasitəsi ilə qədim və zəngin tarixə malik ölkə olmaqla yanaşı, Şərqdə ilk baletin, operanın yaradıcısı olduğu da diqqətə çatdırılır. Ölkəmizdə müxtəlif mədəniyyətlər, millətlər sülh şəraitində vahid bir ailə kimi yaşayırlar. Azərbaycan tolerant bir ölkədir. "Bakiya uçuş: Müasir Azərbaycan incəsənəti" sergisi Azərbaycanı dünyaya müasir, inkişaf edən və zəngin mədəni irsə malik ölkə kimi tanıtdıra bilər.

Azərbaycan kimi bir ölkə ilə hərtərəfli əməkdaşlığı inkişaf etdirmək Avropa üçün zəruridir.

**Nəzakət ƏLƏDDİNQIZI**



**M**ələmdür ki, dünyanın müxtəlif bölgələrində etnoslararası və lokal münaqişələrin həlli global geosiyaset üçün aktual olaraq qalır. O cümlədən Cənubi Qafqazdakı münaqişələrin ədalətli və sülh yolu ilə həlli məsələsi bütün ciddiliyi ilə qarşıda dayanır. Ermənistan-Azərbaycan Dağlıq Qarabağ münaqişəsinin aradan qaldırılması ilə məşğul olan ATƏT-in Minsk qrupu isə kifayət qədər səmərəli fəaliyyət göstərmir. Beynəlxalq təşkilatlarda məsələ ilə bağlı qəbul edilən sənədlərdə bir sıra hallarda vəziyyət doğru əks etdirilmir. Bu baxımdan Avropada Təhlükəsizlik və Əməkdaşlıq Təşkilatı Parlament Assambleyasının (ATƏT PA) Lüksemburqda keçirilən illik sessiyasında münaqişələrlə bağlı qəbul edilən sənədin məzmunu böyük maraq doğurur. Sənəddə əhəmiyyətli fikirlər yer alıb. Onlara ermənilərin reaksiyası qeyri-adekvat olub. Çünki həmin fikirlərdə həqiqət ifadə edilib. Bu kontekstdə qəbul edilən sənədin müddəalarının geosiyasi analizinə ehtiyac görürük.

## Dayanıqlı inkişaf naminə: ərazi bütövlüyü bərpa edilməlidir

Ermənistan-Azərbaycan münaqişəsinin həlli məsələsi ATƏT üçün aktual məsələ olaraq qalır. Təşkilatın Parlament Assambleyasının 28-ci illik sessiyası çərçivəsində bu məsələ ilə bağlı məruzə edilib. Məruzə siyasi və təhlükəsizlik məsələləri üzrə komissiyada dinlənilib. "Təhlükəsizliyin təmin olunması üçün dayanıqlı inkişafın gücləndirilməsi: parlamentlərin rolu" mövzusunda hazırlanan məruzədə regional münaqişələrə də yer verilib.

Konkret olaraq, Abxaziya, Cənubi Osetiya, Donbas, Krım, Dağlıq Qarabağ və Azərbaycanın işğal olunmuş 7 rayonundakı vəziyyətlə bağlı məruzə edilib. Hazırlanan qətnamənin 10-cu bəndində bununla bağlı yazılır ki, münaqişə edən tərəflər arasında konstruktiv dialoqun olması üçün dayanıqlı inkişafın yoxluğundan dərin narahatlıq vardır. O cümlədən Azərbaycanın Dağlıq Qarabağ bölgəsi və əlavə olaraq işğal olunmuş 7 rayonu ətrafında yaranmış vəziyyət ciddi narahatlıq doğurur.

Belə görünür ki, ATƏT PA Ermənistan-Azərbaycan münaqişəsinin ədalətli həlli üçün vacib olan davamlı dialoqun olmadığını qəbul edir. Bu, prinsiplə bağlıdır. Çünki həmsədrələr də daxil olmaqla bir sıra dairələr bunun əksini iddia etməyə çalışırlar. Onlar hesab edirlər ki, danışıqlar prosesi normal gedir. Azərbaycan tərəfi isə dəfələrlə bildirib ki, rəsmi İrəvan danışıqları dalana dirəmək üçün süni maneələr yaradır. Bu proses son zamanlar yeni dinamika alıb. Ermənilər Dağlıq Qarabağdakı separatçı-terrorçuların da danışıqlar prosesinə daxil edilməsi kimi absurd şərt irəli sürməyə çalışırlar. Onlara bununla bağlı rədd cavabı verilib. Lakin rəsmi İrəvan yenə də qeyri-konstruktiv mövqeyində qalmaqdadır. ATƏT-in Parlament Assambleyasının bu sənədi həmin səbəbdən erməniləri təlaşa salıb.

Bundan başqa, sənədin 19-cu bəndində daha konkret münasibət yer alıb. Orada Gürcüstan, Ukrayna və Moldova ilə yanaşı, Azərbaycanın da ərazi bütövlüyünə hörmətin olmasına çağırış vardır. Konkret olaraq, ATƏT xəbərdarlıq edir: münaqişə ancaq Azərbaycanın ərazi bütövlüyünün bərpa edilməsi şərti ilə həll edilə bilər. Onu deyək ki, sənədə etiraz etməyə çalışan erməni deputatlar və onların qulbəcələri onun qəbuluna qarşı heç bir təsir göstərə bilməyiblər. Bu da Azərbaycan rəhbərliyinin apardığı siyasətə olan inamın daha da yüksəldiyini və beynəlxalq təşkilatların həqiqəti getdikcə

# ATƏT-in yeni qətnaməsi: ərazi bütövlüyünə və beynəlxalq hüquqa hörmətin ifadəsi

daha dolğun etiraf etməyə başladıklarını göstərir.

Artıq ermənilərin bütün bəhanələrinin limiti tükənib. Onlar cəfəng fikirlərlə kimsəni inandıra bilmirlər. Artıq avropalılar da eyni qondarma tezisləri dinləməkdən tam beziblər. Bu səbəbdəndir ki, erməni tərəfi heç bir ciddi etiraz edə bilmir. O, ancaq sözdə nələrisə deyir və bununla da susur. Həmin aspektdə ermənilərin son qətnaməyə münasibəti maraqlı olub. Onlar gülünc bir iddia ortaya atıblar. Guya ATƏT Parlament Assambleyasının sənədi Bakıda hazırlanıb və Azərbaycanın pulu hesabına qəbul edilib (bax: "Aravot": "Gto ne rezolöüie, a kupleniy Azerbaydjanom dokument" - David Babəen o postavlennoy na qolosoovanie v OBSE rezolöüii, kasaəheysə Karabaxskoqo voprosu / Tert.am, 6 iyul 2019).

## Gülünc erməni iradları: ədalətli həllin bir addımında

Bu, o qədər gülünc, əsassız və səviyyəsiz iraddır ki, normal insanların dinləməsi belə əziyyətdir. Ancaq, digər tərəfdən, məhz belə bir primitiv və böhtançı iddia göstərir ki, ermənilərin işğalı gizlətmək və ona haqq qazandırmaq üçün heç bir ciddi arqumentləri yoxdur. Onların informasiya sahəsində də manevrlər etməyə imkanları çox məhdudlaşılıb.

Ermənilərin gülünc və ziddiyyətli bir halda olduqlarını elə erməni KİV-lərində dərc edilən bir informasiya da təsdiq edir. Avropa İttifaqı Şurasının Prezidenti Donald Tusk İrəvanda baş nazir Nikol Paşinyanla görüşəndən sonra bəyan edib ki, Ermənistan-Azərbaycan münaqişəsinin həlli üzrə danışıqlarda sabit vəziyyət yoxdur. Həm atəşkəş pozulur, həm də danışıqlarda real nəticələr

gözə çarpmır. D.Tusk deyib: "Hər iki tərəf təmkin nümayiş etdirməli və real danışıqlara və sülhə fayda verəcək mühitin yaradılmasına kömək edən qərarlar qəbul etməlidirlər" (bax: Karabaxskiy konflikt ne imeet voennoqo reşeniə, zdesğ neobxodimo političeskoe reşenie, kotoroe budet sootvetstvovatğ mejdunarodnomu pravu i prinüipam - Donald Tusk / Tert.am, 6 iyul 2019) Bu, ATƏT-in qətnaməsinin 10-cu bəndinə tam uyğun bir fikirdir.

D.Tusk sözlərinə davam edərək vurğulayıb: "Münaqişənin hərbi həlli yoxdur və burada beynəlxalq hüquqa və prinsiplərə uyğun olan siyasi qərar zəruridir" (bax: əvvəlki mənbəyə). Bunun ardınca Aİ Şurasının Prezidenti ATƏT-in Minsk qrupunun baza prinsiplərinə, yəni hüquqi aktlara əsaslanan ədalətli, uzunmüddətli həll səylərini dəstəkləyir. Hamı bilir ki, hüquqi baza prinsipləri dedikdə, konkret olaraq, Helsinki Yekun Aktı, Madrid prinsipləri kimi sənədlərdə ifadə olunan müddəalar nəzərdə tutulur. Onlarda münaqişənin həllinin hüquqi əsası mövcuddur. Ermənistan rəhbərliyi isə məhz Madrid prinsiplərini qəbul etmək istəmir.

Beləliklə, D.Tusk yuxarıda vurğulanan sənədin 19-cu bəndini də tam təsdiq edib. Deməli, ATƏT PA-nın vurğulanan qətnaməsi Aİ-nin qəbul etdiyi ciddi hüquqi prinsipləri nəzərə alaraq hazırlanıb. Bu, hansısa deputatın öz fikrinin və ya mövqeyinin ifadəsi deyil. Bütövlükdə ATƏT-in gözlədiyi hüquqi çərçivədə və prinsiplər kontekstində hazırlanmış sənəddir. Belə bir sənədi pulla almaq hansı anlamı verir?

Yəni məsələ ATƏT-in özünün qəbul etdiyi prinsiplərin tam gözlənməsi ilə hazırlanıbsa, Azərbaycan kime nə verə bilər? Ümumiyyətlə, Azərbaycanın belə bir addım ehtiyacı yoxdur. Ancaq yuxarıda D.Tuskun dedikləri ilə qəbul edilən sənədin məzmununun tam üst-üstə düşməsi erməni primitiv böhtanının iç üzünü bir daha açıq. Onu

da vurğulayaq ki, D.Tusk adətən ermənipərəst mövqə tutur. Onu kim pulla alıb?

Bütün bunlar iki aspektdə maraqlı nəticələr çıxarmağa əsas verir. Birincisi, ATƏT münaqişənin beynəlxalq hüquq çərçivəsində həllinə alternativ görmür. Bu səbəbdən həmsədrələr nə qədər passiv olsalar da, gec və ya tez münaqişə məhz beynəlxalq hüquq normaları çərçivəsində həll ediləcək. İkincisi, artıq beynəlxalq təşkilatlar erməni yalanlarını əsas götürmürlər. Onlar ədalətli mövqə tutmağa çalışırlar. Hələlik bu istiqamətdə hər şeyin normal olduğunu demək çətindir. Lakin ATƏT Parlament Assambleyasının iyul ayının əvvəllərində qəbul etdiyi növbəti qətnamə göstərir ki, yanaşmalarda pragmatiklik və ədalətə doğru xeyli dəyişiklik mövcuddur.

Buradan məsələnin geosiyasi çaları da aydın olur. Belə hiss edilir ki, Avropa İttifaqı global geosiyasi mübarizədə uğur qazanmaq üçün fəaliyyət taktikasını dəyişməyin lazım gəldiyini anlayıb. Xüsusilə xarici siyasətdə ikili standartların ona zərər verdiyini dərk edir. O cümlədən islamofobiyanın yaratdığı riskləri görməyə çalışır. Əgər bu doğrudan da belədirsə, onda Aİ-nin geosiyasi nüfuzunun daha da artacağını proqnozlaşdırmaq olar. Bu, maraqlı bir nəticə olardı. Ən əsası isə dünyada Avropa ədalətin və hüququn məkanı olaraq qəbul edilirdi.

Əlbəttə, bir sənədə əsaslanaraq qəti qənaət əldə etmək çətindir. Bundan başqa, Avropada ermənilərə dəstək verən qərəzli dairələrin mövcudluğu da sikkə deyil. Ancaq Azərbaycanın ərazi bütövlüyünə hörmətin zəruriliyinin vurğulanması və Ermənistan-Azərbaycan münaqişəsinin beynəlxalq hüquq normaları çərçivəsində həlli lazımlığının ayrıca qeyd edilməsi yaxşı haldır. Gec və ya tez haqq öz yerini tutacaq!





# 144 il böyük tarixi inkişaf yolu keçən milli mətbuatımız

işdə slavyan millətinin birləşməyə qəsdı var və slavyanların başçısı Rus dövləti onların tərəfini saxlayacaqdır, ol vaxtda Asiya və Afrika qitələrindən əsgərləri İstanbula gətirib, gəmi ilə Qərdsəqovinəyə göndərdilər". Daha sonra qəzet yazır... Tehrandan "İndependans Belği" qəzetinə yazırlar ki, bu il şah Şiraza getmək istəyir idi, amma getmədi. Ona binaən ki, orada aclıq var. Bu sözləri yazan deyir". Bu və ya digər məqalələrdə ictimai-siyasi məzmun daşıyan məqalələrə yer verir.

Millət və xalq üçün səsinə ucaldan və qəzetin hər səhifəsində maarifpərvər ideyalarını ortaya qoyan Zərdabi böyük bir məktəb yaratmış oldu. "Əkinçi" onlar üçün xalqa təmənnasız və sədaqətlə xidmətin, ideyalığın, ictimai və milli zülmə qarşı mübarizənin, dünya elminin nailiyyətlərini yaymağın, prinsipial, demokratik mətbuatı inkişaf etdirməyin ilhamverici, gözəl nümunəsinə çevrildi. Özündən sonra gələn Azərbaycan mətbuatının nümayəndələri bu məktəbdən bəhrələndi və yeni məktəblər meydana çıxdı. Hətta elə bir mühit yetişdi ki, 1906-cı ildə "Molla Nəsirəddin" kimi, böyük bir satirik jurnal meydana çıxdı. Beləliklə də, Azərbaycan mətbuatında satirik jurnalistikanın da əsası qoyulmuş oldu. Bununla yanaşı, "Fyuzat" ədəbi məktəbi yaradıldı. Ona görə də, tam cəsarətlə demək olar ki, 1900-cü

illərdə fəaliyyət göstərən mətbuat orqanlarının böyük əksəriyyəti millətə xidmət edən, milli müstəqilliyə çağırış notları ilə çap edilən bu qəzetlərin hər biri bir məktəb rolundadır və "Əkinçi" bir qaraquş kimi ilk milli mətbuatımızın tarixini yazmış oldu.

## AZƏRBAYCAN MƏTBUATI "ƏKİNÇİ" ƏNƏNƏLƏRİNDƏN BƏHRƏLƏNİR

Azərbaycan müstəqilliyini qazandıqdan sonra yeni demokratik mətbuatımız azadlıq və müstəqillik dəyərlərinin təbliğçisinə çevrildi. 1993-cü ildən başlayaraq, KİV-in inkişafında əldə olunmuş nailiyyətlər Ümummilli Liderin bu sahəyə müstəsna diqqət və qayğısı nəticəsində gerçəkləşdi. Ulu Öndər Heydər Əliyevin milli mətbuata olan münasibəti və qayğısı nəticəsində, formalaşma və inkişaf prosesində bir sıra təbii və süni maneələrlə üzləşmiş azad, demokratik mətbuatımız cəmiyyətin operativ və obyektiv informasiyaya tələbatını cavablandırmağa nail oldu. Ulu Öndər Heydər Əliyev KİV-in maddi-texniki bazasının yeniləşdirilməsi və möhkəmləndirilməsi, sərbəst fəaliyyət üçün əlverişli şərait yaradılması ilə bağlı həyata keçirdiyi ardıcıl və məqsədyönlü tədbirlər milli mətbuatımızın tarixinin mühüm faktlarıdır. Jurnalistlərin dostu adını

qazanmış Ulu Öndər Heydər Əliyev böyük cəsarətlə əvvəlcə hərbi senzuranı, 1998-ci ildə isə, bütövlükdə, KİV üzərində dövlət senzurasını ləğv etdi. Dahi Öndər Heydər Əliyevin 1998-ci il 16 avqust tarixli "Azərbaycan Respublikasında söz, düşüncə və informasiya azadlığının təmin edilməsi tədbirləri haqqında" Fərmanı ilə ölkədə kütləvi informasiya vasitələri üzərində senzura ləğv edildi. Bu Fərman kütləvi informasiya vasitələrinin sürətli inkişafına ciddi təkan verdi.

Ulu Öndər Heydər Əliyevin siyasi kursunu uğurla davam etdirən Azərbaycan Prezidenti İlham Əliyev söz və mətbuat azadlıqlarının inkişafını respublikanın demokratikləşməsi prosesinin vacib amili kimi dəyərləndirir. Ölkəmizdə mətbu nəşrlərin sərbəst fəaliyyətinə, jurnalistlərin öz iradələrini azad şəkildə ifadə etmələrinə bütün imkanların yaradılmasına tam şərait var. 2005-ci il 21 iyul tarixində "Azərbaycan mətbuat işçilərinin təltif edilməsi haqqında", "Azərbaycan mətbuat işçilərinə fəxri adların verilməsi haqqında", habelə, "Kütləvi informasiya vasitələrinə maliyyə yardımı göstərilməsi haqqında" sərəncamların imzalanması jurnalistlərin əməyinə yüksək qiymətin təzahürüdür. Prezident İlham Əliyevin 2008-ci il 31 iyul tarixli "Azərbaycan Respublikasında kütləvi informasiya vasitələrinə birdəfəlik maliyyə yardımı göstərilməsi

haqqında", eləcə də, "Azərbaycan Respublikasında kütləvi informasiya vasitələrinin inkişafına dövlət dəstəyi konsepsiyasının təsdiq edilməsi haqqında" sərəncamları isə təsdiqləyib ki, ölkəmizdə mətbuata göstərilən dövlət qayğısı davamlı və sistemli səciyyə daşıyır. Dövlət başçısının 2009-cu il 3 aprel tarixli "Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun yaradılması haqqında" Sərəncamı da, məhz konsepsiyada əksini tapmış məsələlərin praktik surətdə gerçəkləşdirilməsi baxımından mühüm əhəmiyyət kəsb edir.

Bu gün müstəqil Azərbaycan dövləti hüquqi-demokratik dövlət quruculuğu yolu ilə daha parlaq gələcəyə doğru inamla addımlayır. Azərbaycan mediası bu inkişafın ön sıralarında qərar tutmaqdadır. Bu gün artıq mətbuatımızın 144-ci ildönümünü qeyd edirik. Böyük bir tarixi yol keçən milli mətbuatımızın xalqımızın həyatında çox böyük rolu var. Mətbuat demokratik prinsiplərin əhatə olunmasında ən başlıca vasitədir.

Mətbuat işçilərinə göstərilən diqqət jurnalistlərin üzərinə böyük məsuliyyət qoyur. Hər bir mətbuat işçisi istənilən vəziyyətdə məsuliyyət hissini unutmamalıdır.

**Nəzakət ƏLƏDDİNQIZI**



**Dövlət siyasi mənsubiyyəti deyil, insanlıq amilini öndə görür**

### RƏFİQƏ

**B**udur, artıq mətbuatımızın 144 ilinin başa çatması ərəfəsindəyik. Son 16 il, bütün sahələrdə olduğu kimi, mətbuatımızın da tarixində yaddaqalan oldu. Belə ki, nəhəng jurnalistlər ordusundan nə az - nə çox, düz 411 ailə dövlətimizin diqqət və qayğısı nəticəsində, xüsusilə, ölkə Prezidenti İlham Əliyevin təşəbbüsü ilə şəxsi mənzillə təmin olundu.

Bu, xüsusi olaraq vurğulanmalıdır ki, dünyada analoqu olmayan, nəinki MDB məkanında, eləcə də, dünyanın heç bir dövlətində olmayan belə bir nəhəng layihə, məhz ilk dəfə Azərbaycanda reallaşdı. Əlbəttə ki, bütün bunların arxasında ölkəmizin gücü, qüdrəti və insan amilinə verilən yüksək qiymət faktoru dayanıb. Qeyd olunan bu faktordan, məhz qələm sahiblərinin də yararlanması isə, təbii ki, çox önəmli hadisədir. Və mən burada özlərini jurnalist adlandırıb, tamamilə başqa peşənin qulpundan yapışanları həmin cərgəyə qatmaq istəməzdim.

Bu yerdə bir məsələni də xatırlatmaq istərdim ki, hələ bir neçə il öncə, sözügedən mövzu gündəmə gələrkən və yenidən qaşınmayan yerdən qan çıxarmağa çalışan satqın və Azərbaycanın uğurlarını həzm edə bilməyən riyakarlar, xüsusilə də, müxalifət mətbuatında oturmaq hakimiyyətə qarşı arxadan qılınc vuranlar, bu gün bu realıqları görüb susurlar. Niyəsi isə budur ki, dövlətimiz, ölkə rəhbərliyimiz böyüklük göstərib və siyasi mənsubiyyətdən asılı olmayaraq, iqtidarlı-müxalifətli jurnalistləri bir damın altında ev-mülk sahibi etdi. Amma unutmaq da lazım deyil ki, bu kimi əhəmiyyətli amili "jurnalistlərə verilən rüşvət" kimi qiymətləndirənlərin çalışdıqları qəzetlərin qələm sahibləri də yeni binadan təmir olunmuş mənzillərlə təmin olundular. Nəticədə, kimin-kim olduğu bir daha öz təsdiqini tapdı. Yeni dövlətin yürütdüyü siyasəti aşırı şəkildə tənqid edənlər, dövlətin qanadı altında sığındılar. Bax, böyüklük də budur ki, dövlət siyasi mənsubiyyəti deyil, insanlıq amilini öndə görür və bundan sonra da görəcək.

Və növbəti sevinci isə mətbuatımızın növbəti ildönümü ərəfəsində, 255 jurnalist həmkarlarına nasib olacaq. Necə deyirlər, mənzillərlə təmin olunan həmkarlarımızın sevincini mənzil gözəyənlər də yaşasınlar...

## DMX rəisi: Son beş ildə Azərbaycana 1211 nəfər readmissiya edilib

**S**on beş ildə ölkəmizə 1211 nəfər readmissiya edilib. Bu insanlar deportasiya olunan deyil, Avropa ölkələrinə gedən və orada yaşamaq, işləmək üçün müraciət edən şəxslərdir. Həmin şəxslərin müraciətlərinə rəsmi orqanlar tərəfindən müsbət cavab verilmir və yaxud onlar uzun müddət orada sənədsiz yaşayanlardır. AZƏRTAC xəbər verir ki, bunu iyulun 18-də Dövlət Miqrasiya Xidmətinin rəisi Vüsal Hüseynov bu ilin altı ayının yekunlarına həsr olunan mətbuat konfransında deyib.



V.Hüseynov bildirib: "Bəzən insanlarda elə fikir yaradılır ki, siz çox asanlıqla hansısa xarici ölkəyə gedə bilərsiniz və orada yaşamaq üçün şərait yaradılacaq. İnsanlar da bəzi hallarda hətta əmlaklarını da sataraq həmin şəxslərin dələduzluq əməllərinin qurbanı olurlar. Bu cür dələduzluq halları xarici dövlətlərin miqrasiya orqanları tərəfindən deyil, vasitəçi şəxslər tərəfindən edilir. Sığınacaq almaq çox mürəkkəb bir prosedir. Biz özümüz də bunu həyata keçiririk. Yeni, burada bir sıra müsahibələr həyata keçirilir. Baxılma müddəti kifayət qədər uzundur. Ona görə də insanlar bu proseslər barədə məlumatlı olmalıdırlar. Artıq həmin şəxslər Avropa ölkələrindən geri qaytarılıblar. Dövlət Miqrasiya Xidməti bu şəxslərin təhsil, səhiyyə və digər ehtiyaclarının öyrənilməsi ilə bağlı müvafiq işlər görür. Bu məsələlərlə bağlı çalışırıq ki, məlumatlı olaq və insanlara kömək göstərək". Xidmət rəisi qeyd edib ki, 2014-cü ilin sentyabrında Avropa İttifaqı ilə "Readmissiya haqqında" Saziş imzalanıb. Həmin dövrdən indiyədək ölkəmizə 1211 nəfər readmissiya edilib.

## Mişel Svierçevski: "Azərbaycan xalçaları əsrarəngizdir"

**A**zərbaycan xalçaları əsrarəngizdir. Bu sərgi çox gözəldir. Xalçalar, onların naxışları, eləcə də rənglər seçimi yüksək səviyyədədir. Xalça məktəblərinə, xalça toxunmasına dair nümayiş olunan filmi çox sevdim. Film bu sənətin ən xırda detalları haqqında da məlumat verir. Bu fikirləri AZƏRTAC-a müsahibəsində Heydər Əliyev Fondu tərəfindən Kann şəhərində təşkil olunmuş "Yeni kəşflər: Azərbaycan xalçaçılığında yeni motivlər" adlı xalça sərgisinin ziyarətçisi Mişel Svierçevski (Michel Swierczewski) bildirib.



Qeyd edib ki, Bakıda səfərdə olub. Heydər Əliyev Fondu ilə birlikdə Azərbaycan musiqisi ilə bağlı Fransada layihələrin həyata keçirilməsində çalışıb. Qara Qarayevin əsərlərinə həsr edilmiş film və disk işıq üzə görüb və onlar böyük maraqla qarşılanıb. Azərbaycan musiqisini çox sevdi və bu gün Azərbaycan xalçalarına da heyran olub. "Azərbaycana səfər edəndə xalça muzeyi tikilirdi. Bu sərgi xoş xatirələrimi oyatdı. Qədim xalq sənətinin qorunub saxlanması, onun innovasiyalar vasitəsilə yenidən canlandırılması vacibdir. Sərgidə nümayiş olunan xalçaların motivləri çox gözəldir", -deyə M. Svierçevski vurğulayıb.

## “Azərbaycan mətbuatı çox uğurlu inkişaf dövrünü yaşayır”

**“Bu gün Azərbaycan mətbuatı çox uğurlu öz inkişaf dövrünü yaşayır”. Bunu SİA-ya Yeni Azərbaycan Partiyası (YAP) Siyasi Şurasının üzvü, “İki Sahil” qəzetinin baş redaktoru, Əməkdar jurnalist Vüqar Rəhimzadə deyib.**



tının yaranmasının 130 illiyində Prezident İlham Əliyev Ümummilli Lider Heydər Əliyevin siyasətini çox uğurla davam etdirərək, “Əməkdar jurnalist” adının bərpə olunması

nı və ölkənin aparıcı media nümayəndələrinin Ali mükafatlarla, həmçinin “Tərəqqi” medalı ilə təltif olunmalarını, redaksiyalara birdəfəlik maliyyə yardımlarının ayrılmasını təmin etdi. Təbii ki, bu da mətbuatın inkişafı üçün böyük zəmindir. Kütləvi informasiya vasitələrinə Dövlət Dəstəyi Fondunun yaradılması və fəaliyyəti Azərbaycan mətbuatı tarixində çox önəmli bir hadisə idi. Hər bir qəzet, jurnal, mətbuat orqanı, jurnalist bu fondun fəaliyyətindən bəhrələnilir və onun gördüyü işlərlə onunla yaxından əməkdaşlıq edir. Mən xüsusilə qeyd etmək istəyirdim ki, 2010-cu ildə Milli Mətbuatın yaranmasının 135 illiyində cənab Prezident İlham Əliyev Azərbaycan Mətbuat Şurasının inzibati binasının açılışında və orada MŞ-nin idarə heyətinin üzvləri ilə görüşdə bir çox məsələlərə toxundu. Burada jurnalistlərin mənzil-məişət şəraitinin yaxşılaşdırılması ilə bağlı məsələlər dinləndi. Bundan bir neçə saat sonra xüsusi sərəncamla jurnalistlər üçün yeni yaşayış binasının tikilməsinə vəsait ayrıldı. Həsab edirəm ki, bu, anoloqu olmayan hadisədir. Həm jurnalistlərin mənzil-məişət şəraitinin yaxşılaşdırılması, həm Prezident yanında Kütləvi İnformasiya Vasitələrinin İnkişafına Dəstək Fondunun (KİVDF) yaradılması, jurnalistlərin ali dövlət mükafatları ilə təltif olunması və digər kifayət qədər faktlar sadalamaq olar ki, bu, dövlətin, xüsusilə dövlət başçısı İlham Əliyevin bu sahəyə diqqətinin nümunəsidir.”

Vüqar Rəhimzadə Azərbaycan jurnalistlərinin mənzil-məişət şəraitinin yaxşılaşdırılması məsələsinə də diqqət çəkib. Ehtiyacı olan jurnalistlərin mənzillə təmin olunduğunu vurğulayan baş redaktor həmin hadisəni ölkədə jurnalistlərə göstərilən dövlət qayğısının çox böyük nümunəsi adlandıraraq, bu prosesin davamlı olaraq həyata keçirildiyini xatırladı: “Jurnalistlər üçün tikilən binanın açılışında növbəti binanın tikintisinin başlanması, təmələqurma mərasimində möhtərəm Prezidentin şəxsən iştirakı jurnalistlərə bir daha böyük diqqətin, qayğının göstərilməsidir.”

Vüqar Rəhimzadə Azərbaycan jurnalistlərinin mənzil-məişət şəraitinin yaxşılaşdırılması məsələsinə də diqqət çəkib. Ehtiyacı olan jurnalistlərin mənzillə təmin olunduğunu vurğulayan baş redaktor həmin hadisəni ölkədə jurnalistlərə göstərilən dövlət qayğısının çox böyük nümunəsi adlandıraraq, bu prosesin davamlı olaraq həyata keçirildiyini xatırladı: “Jurnalistlər üçün tikilən binanın açılışında növbəti binanın tikintisinin başlanması, təmələqurma mərasimində möhtərəm Prezidentin şəxsən iştirakı jurnalistlərə bir daha böyük diqqətin, qayğının göstərilməsidir.”

## YAP Binəqədi rayon təşkilatının rəhbərliyi “Səs” qəzetinin qonağı olub

**2 iyul Azərbaycan Milli Mətbuatının yaranmasının 144-cü ildönümü münasibətilə Yeni Azərbaycan Partiyası Binəqədi rayon təşkilatının rəhbərliyi başda olmaqla təşkilatın üzvləri və fəal gənclər “Səs” qəzetinin redaksiyasında qonaq olublar.**

SİA-nın verdiyi məlumata görə, YAP Binəqədi rayon təşkilatının sədri Ramiz Göyüşov qarşından gələn Milli Mətbuat Günü münasibətilə SƏS Media Qrupunun rəhbəri, fəlsəfə üzrə fəlsəfə doktoru Bəhruz Quliyev və kollektivi səmimi qəlbədən təbrik edib və xoş arzularını bildirib.

YAP Binəqədi rayon təşkilatının sədri bildirib ki, ölkədə baş verən ictimai-siyasi proseslərə doğru, düzgün və obyektiv yanaşması ilə seçilən “Səs” qəzeti cənab Prezidentin, eləcə də YAP-in bununla bağlı prinsipiəl mövqeyini ardıcıl şəkildə işıqlandırır və müdafiə edir: ““Səs” qəzeti, mütəmadi olaraq Ümummilli Lider Heydər Əliyev, Prezident İlham Əliyev, həmçinin, Yeni Azərbaycan Partiyası haqda xüsusi buraxılışlar və multimedia diskləri hazırlayıb cəmiyyətə təqdim edib. Bu da insanlar arasında maraqla qarşılanır. Ulu Öndərimiz Heydər Əliyevin siyasi kursunun davamçısı Prezident İlham Əliyevin Azərbaycanın inkişafı və çiçəklənməsi, xalqın rifahının yüksəlməsi yolunda gördüyü möhtəşəm işlərin işıqlandırılması və əhaliyə çatdırılmasında “Səs” qəzeti müstəsna rol oynayır.”

SƏS Media Qrupunun rəhbəri Bəhruz Quliyev isə qəzetin tarixi haqqında qonaqlara məlumat verərək deyib ki, “Səs” qəzeti müstəqil Azərbaycan mətbuatının qaranquşlarından hesab olunur və 1990-cı ilin noyabrında “Əlincə” Xeyriyyə Cəmiyyətinin orqanı kimi qeydiyyatdan keçib/ 1991-ci il yanvarın 11-dən isə dərcinə başlanılıb: “Yeni, qəzetin tarixi Azərbaycanın müstəqillik tarixindən bir neçə ay əvvələ təsadüf edir. Qəzetin əsas məramı Ulu Öndər Heydər Əliyevin ideyalarının cəmiyyətə çatdırılması idi və bu amil müqəddəs missiya kimi yerinə yetirilib. Ümumiyyətlə, ister yarandığı vaxtlarda, istərsə də hazırkı dövrdə “Səs” qəzetinin ətrafında Ulu öndəri sənlər cəmləşib. Həmçinin, bütün zamanlardakı fəaliyyətinə nəzər salarkən, deyərdim ki, qəzetimiz sağlam ideyanın cəmiyyətə çatdırılması missiyasını şərəflə, vicdanla və mərdliklə yerinə yetirib.”

Media Qrupunun rəhbəri bildirib ki, “Səs” qəzeti həmin qəzetlərdəndir ki, müxalif qəzet kimi fəaliyyətə başlayıb: “Yeni müxalifət qəzeti kimi işiq üzü görərək, çətin dövrlərin enişli-yoxuşlu yollarını keçib. Əbəs yerə deyil ki, yarandığı dövrlərdə “Səs” qəzeti dəfələrlə hücumla-



ra, təzyiqlərə məruz qalıb. Hətta redaksiyaya o zamankı iqtidarın silahlı hücumları da olub. Amma qəzet öz yolundan, öz mövqeyindən dönməyib, əksinə olaraq yoluna daha qətiyyətlə, mübarizəylə davam edib”.

B.Quliyev çıxışında qeyd edib ki, “Səs” qəzeti yarandığı gündən yenilənməyə meyilli olub, daim inkişafda və bu sahədə hər bir dəyişiklikdən, yenilikdən bəhrələnməyə çalışıb: “Qəzetimiz hər zaman informasiya məkanının genişlənməsi, informasiya texnologiyalarının tərəqqisi istiqamətində əldə edilən yeniliklərdən maksimum şəkildə faydalanmağa çalışmışdır. Qəzet modernləşərək öz bazasında “Səs” İnformasiya Agentliyini (SİA) və SƏS TV internet televiziyasını yaradıb. Bu bazalar ətrafında bir neçə portal da fəaliyyət göstərir. Bu gün “Səs” İnformasiya Agentliyi dünyanın bir çox tanınmış informasiya agentlikləri ilə əməkdaşlıq edir, informasiya mübadilələri aparır. Lakin biz bununla da kifayətlənmirik və yaxın gələcəkdə əhatə dairəmizin daha da genişlənməsi üçün fəaliyyət planlarımız üzərində işlər aparırıq”.

Dövlətin daim mətbuatın inkişafına, jurnalistlərin sosial problemlərinin həllinə çalışdığını söyləyən baş redaktor sonda bildirib ki, 2013 və 2017-ci illərdə jurnalistlərin mənzil şəraitinin yaxşılaşdırılması üçün jurnalistlər mənzillə təmin olundu, növbəti bina da tikilmək üzrədir: “Demək istədiyim odur ki, əgər dövlətimiz bu kimi mütərəqqi addımları atırsa, bu addımlar jurnalistlər cəmiyyətində dinamika yaradır, stimül verir. Ancaq biz, əldə edilən uğurlarla kifayətlənməməli, daim öyrənməli, problemlərin aradan qaldırılması istiqamətində mətbuat olaraq daha çox çalışmalıyıq”.

Sonra YAP Binəqədi rayon təşkilatının sədri Ramiz Göyüşov tərəfindən SƏS Media Qrupun rəhbəri Bəhruz Quliyevə diplom təqdim olunub və qəzetin kollektivi ilə xatirə şəkili çəkilir.

**Ceyhun Rasimoğlu**

**“Azərbaycan Milli Mətbuatı böyük inkişaf yolu keçib. Xüsusilə də Azərbaycan müstəqilliyini yenidən elan edəndən sonra müstəqil medianın formalaşması istiqamətində silsilə addımlar atılıb və medianın qanunvericilik bazası formalaşdırılıb. Həmçinin müstəqil media resurslarının texniki bazasının gücləndirilməsi istiqamətində işlər görülüb”. Bunu SİA-ya “Kaspi” qəzetinin baş redaktoru İlham Quliyev deyib.**

Onun sözlərinə görə, bütün bu görülən işlərin nəticəsi olaraq bu gün Azərbaycanda formalaşmış müstəqil, dövlətçi media institutu mövcuddur: “Bu illər ərzində jurnalistlərin peşəkərliliyin artırılması ilə bağlı silsilə tədbirlər həyata keçirilib. Onlar artıq uğurlu nəticələri-

## “Milli Mətbuatımız böyük inkişaf yolu keçib”



ni verməkdədir. Azərbaycanın müstəqil mediasının formalaşmasında dövlətin dəstəyini də xüsusi vurğulamaq lazımdır.

Bildiyiniz kimi Azərbaycanda Kütləvi İnformasiya Vasitələrinin inkişafı ilə bağlı Dövlət Konsepsiyası qəbul edilib. O Konsepsiya əsasında Kütləvi İnformasiya Vasitələrinin İnkişafına Dövlət Dəstə-

yi Fondu (KİVDF) yaradılıb və fəaliyyətə başlayıb. Artıq 10 ilə yaxındır ki, Fond fəaliyyətdədir. Xüsusilə də yazılı medianın ayaqda qalmasında, özünü qoruyub saxlamasında Fond müstəsna rol oynayır. Bu Fond vasitəsilə jurnalistlər arasında fərdi jurnalist yazıları müsabiqəsi keçirilir. Jurnalistlər ildə minimum üç dəfə Fond tərəfindən maddi dəstək alırlar. Bundan əlavə KİVDF vasitəsilə Azərbaycan mediasının dövlət strukturları ilə əlaqələrinin yaradılması istiqamətində işlər görülür və müxtəlif tədbirlər keçirilir. Bir növ media ilə dövlət strukturları arasında körpü yaradılır.

Həmçinin Azərbaycan dövləti jurnalistlərin mənzil-məişət şəraitini

ni yaxşılaşdırılması ilə bağlı addımlar atır. Azərbaycan Prezidenti cənab İlham Əliyevin imzaladığı sərəncamla dövlət vəsaiti hesabına artıq iki bina inşa olunub jurnalistlərin istifadəsinə verilib. Xeyli sayda jurnalistin mənzillə təminatı həyata keçirilib. Hazırda üçüncü binanın da tikintisi sürətlə davam etdirilir. 2020-ci ilin iyul ayında da yeni bina inşa olunaraq jurnalistlərin ixtiyarına veriləcək. Bütün bunlar Azərbaycanda medianın inkişafda olduğunu göstərir. Azərbaycan mediasının özünütənzipləmə mexanizmi mövcuddur. Azərbaycan Mətbuat Şurası vasitəsilə jurnalistlər öz rəhbərliklərini seçirlər. Eləcə də jurnalistika sahəsindəki bütün məsələləri özləri müzakirə

edərək qərarlar qəbul edirlər. Dü- zü, Mətbuat Şurasının qəbul etdiyi qərarlar ictimai qınaq xarakteri daşıyır amma bu da sirr deyil ki, son illərdə Mətbuat Şurası xeyli nüfuz qazanıb. Media müstəvisində meydana çıxan problemlər, cari olaraq rastlaşdığımız məsələlər Mətbuat Şurası müstəvisində müzakirə olunur və qərarlar qəbul edilir. Amma bütün bunlar Azərbaycan mediasının problemlərinin həll olunması demək deyil. Təbii ki, bizim problemlərimiz də mövcuddur. Xüsusən jurnalistlərin sosial durumu ilə bağlı vəziyyət bizim istədiyimiz səviyyədə deyil. Eləcə də peşəkərlilikə bağlı müəyyən nüanslar var ki, qarşıdakı dövrdə onlar aradan qaldırılmalıdır. Biz uzun illərdir ki, “Reket jurnalistikası” məsələsini müzakirə edirik. Bu Azərbaycan mediasının hörmətdən salır. Qarşıdakı illərdə bu problemin aradan qaldırılması ilə bağlı ciddi addımlar atılmalıdır”.



19 iyul 2019-cu il

# “Siyasi mühacir” məsələsi şişdi və partladı!

Sosial şəbəkələrdə Əli Kərimlinin adamlarına “moşennik” ittihamı

**D**ünəndən Fransada “siyasi mühacir” adı altında yaşayan AXCP gənclər komitəsinin fəali Türkel Azərtürkün Almaniyada yaşayan azərbaycanlı ilə rüşvət müqabilində viza almaq üçün aralarındakı telefon danışığının səs yazısı yayılıb. Həmin səs yazısından məlum olur ki, T.Azərtür hər vaxtla qarşı tərəfdən pul qoparmağa cəhd göstərir. Əldə edilən audioyazıdan görüldüyü kimi, T.Azərtürk viza rüşvətinin yarı-yarı ödənilməsinə istəyir və 15 gün, yaxud bir ay sonra sənədi alaçağını vəd edir. “Səs” qəzeti olaraq, həmin söhbətin maraqlı doğuracaq bir hissəsini təqdim edirik.

Türkel Azərtürk: Gələn ay mini verə bilərəksə, 1700 “dalşe”də 500-200. İndidən deməyimiz daha yaxşı olardı. 15 gündən sonra, bir aydan sonra o sənədi alardıq. Biri var gələn ay verək, o biri ay əlaqə sənədi. O baxımdan, deyirəm mən ki, sənədi 1 ay tez almış olaçağım. Yoxsa yenə deyirəm, yazmışam, bir də deyirəm. Sən öz haqq-hesabını mənədən yaxşı bilirsən. Mənim xərcim bu qədərdir, bu qədər ata bilərəm. Başa düşürsən, o baxımdan deyirəm ki, sən fikrini de, mən bilim.

## Mühacir: “Mən ona nəyi izah elədim?”

- Volley 10 hours ago  
Onsuz da xalqımız bildirdi. Amma yəni de olsun qoy baxıb görsünlər ki, kim-kimdir.
- Salim Haji 13 hours ago  
Türkel hələ bir ara Əli Kərimlinin imzası və möhürü ilə də sənət satdı. Çox dələduz adamdır.
- Aslan Hamidli 13 hours ago  
Çox təəssüflər olsun ki, belə dələduzlardan Azərbaycanda çoxdur...
- Volley 10 hours ago  
Burda deyirlər ee “Özlərinə umac ova bilmirlər, başqalarına ariştə kasırlar.”
- Imran Qasimov 7 minutes ago  
Prezident İlham Əliyevin əhalinin sosial müdafiəsinin gücləndirilməsi sahəsində sarancamın imzalanmasında məqsəd əhalinin sosial müdafiəsinin gücləndirilməsi sahəsində tədbirləri davam etdirmək və bu tədbirlərin əhatə dairəsini daha da genişləndirməkdir.



mir.

Prosto ki, mən sənə görə deyirəm ki, niyə gəlib burada əziyyət çəkəsən? Onu mən özüm də ucuz edib gələrdim. Sadəcə, fikirləşdim ki, niyə əziyyət çəkimi?! Getdim, birbaşa viza aldım, gəldim. İndi izah elədim, yenə də məsləhət onun özünüdür. Durub onu məcbur edə bilmirsən, deyərəm, fikirləşər ki, türk yəqin 3500 deyirsə, deməli, oradan 2500 qazanır... Elə ona görə deyirəm ki, məsləhət özünüdür, baxsın. Hər halda, gələndə də, özü gör-

- Afsane Aliyeva 1 hour ago  
Muxalifət yəni qar almağa davam edir.
- Afsane Aliyeva 1 hour ago  
Siz heç vaxt hakimiyyətə gələ bilməyəcəksiniz!
- Rufat Ahmadzadə 13 hours ago  
Bunun arxasında moşennik Fikrət Hüseynov dayanır. Bildiz hamısı Fikrət? Mirqafar Seyidovun agentliyi olmuş Fikrət! Bütün saxta sənətləri o düzəldir Türkel üçün. Bunlar bir şəbəkədir. Camaata saxta sənətlər satıb xalqı bədbəxt edirlər!
- Volley 10 hours ago  
Guya xalqın dardına yananlardır. Yığılıblar oralara xalqa gün ağlamağa.
- Afsane Aliyeva 1 hour ago  
Muxalifət özündə bilir ne yazır paylaşır

edərək, fırladaqların tam mərkəzində yerləşirlər. Daha öncələr də, bu barədə çoxsaylı informasiyalarla, təhlillərlə çıxış etmişik.

## Bunlar bir cinayətkar şəbəkədir

Bu arada, audioyazının “youtube” sosial şəbəkəsində yayılmasından sonra, bir çox şərhlər diqqət çəlib. Məsələn, Adil Əliyev adlı istifadəçi yazır ki, bunun, yəni T.Azərtürkün şəriki AXCP fəali Fikrət Hüseynovdur: “Avropada oturub saxta möhürlər düzəldirib Ukraynada özünə. Hamıya da 800-900 avrodan bu sənədləri satır. Bunlar bir cinayətkar şəbəkədir!”

Salim Haji adlı istifadəçi isə öz rəyində yazıb: “Türkel hələ bir ara Ə.Kərimlinin imzası və möhürü ilə də sənət satırdı. Çox dələduz adamdır!”

Rauf İsmayilov isə rəy yazaraq bildirib ki, bu cür hallar tez-tez verir: “Yeni bir şey deyil ki. AXCP də Müsavat da xaricə mühacir göndərmək biznesi ilə məşğuldurlar. Partiya vəsiqəsi satırlar. Utanmırlar. Bunların, liderləri Ə.Kərimli, Arif Hacıdan danışanda vətən, dövlət deyirlər. Amma hamısı saxtadır. Alverçidirlər. Gör nə işlə məşğuldurlar. Yaxşı ki, sizin əlinizdə hakimiyyət yoxdur!”

Beləliklə, Ə.Kərimlinin “siyasi mühacir” biznesi ətrafındakı faktlar daha aşkar şəkildə üzə çıxır və bu faktların danılmazlığına isə qətiyyətlə şübhə qalmır.

Digər şərhləri də təqdim etdiyimiz materialda oxuya bilərsiniz.

**Rövşən RƏSULOĞ**

## “Ermənilərin genetik yaddaşı indi onların əleyhinə çevrildi”



“Ermənilər möhkəm genetik tarixi yaddaşa malik xalqlar sırasındadır. Bunu onların uydurduğu miflərin diqqətli təhlili göstərir”. Bunu SİA-ya açıqlamasında

Siyaş İnnovasiya və Texnologiyalar Mərkəzinin direktoru, politoloq Mübariz Əhmədov deyib.

Mərkəz sədrinin sözlərinə görə, Ermənistanın genetik yaddaşında daha çox faciəvi, neqativ anlar yaşaması çox böyük ehtimalla xalqın keçdiyi yolun genetik təsviridir: “Çünki ermənilər həmişə konfliktogenliyi ilə xarakterizə olunublar. Tarixə böyük iddiası olan yeganə xalqdır ki, dövləti olmayıb. Ermənistanın XI naziri Z.Mnasakanyan Vaşinqton görüşündən sonra Dağlıq Qarabağda 3 gün müddətdə çoxsaylı görüşlər keçirdi. Onun qondarma qurumun separatçı lideri B.Saakyanla 3 saatlıq görüş keçirməsi diqqət çəkir.

Z.Mnasakanyanın dediyinə görə onun səfərdə əsas məqsədi qondarma Dağlıq Qarabağ rəhbərliyində mülikiyyət və yaxud özünəməxsusluq hissini möhkəmləndirməkdir. Dağlıq Qarabağ erməniləri özünü indiki vəziyyətdə rahat hiss etmirlər. Səbəbi Azərbaycandan təhlükə gözləmələri ilə bağlıdır. Ermənilərin genetik yanaşma yaddaşı prizmasından məsələyə yanaşsaq həqiqət üzə çıxır: Ermənilərin genetik yaddaşında Dağlıq Qarabağ onlara məxsus deyil. Müxtəlif yerlərdən onlar Dağlıq Qarabağa gəliblər, Dağlıq Qarabağa hissə-hissə gəldikcə saxtakarlıqla məşğul olublar. Alban tarixini özünü küləşdiriblər. Bu regionda erməni-müsəlman və ya erməni-azərbaycanlı münasibətlərinin tarixi çar Rusiyasının Osmanlı və Persiya imperiyalarına qarşı mübarizəsi üst-üstə düşür. İrandan və Osmanlıdan köçüb gəlmələri və ermənilərin bu ərazilərdə olduğu dövrdə tarixi saxtalaşdırmaları ermənilərin genetik yaddaşındadır. Həmin genetik yaddaş ermənilərə dikte edir ki, siz bu torpaqda müvəqqətsiniz. Müəyyən qədər imkana malik olduqları üçün ermənilər beynəlxalq aləmdən onları Azərbaycan torpağında sahibə çevirən təminatlar almağa çalışırlar.

Məsələdə burasındadır ki, bir qrup ermənidə bu genetik qorxaqlıq artıq o qədər güclüdür ki beynəlxalq aləmdə heç bir millətə məxsus olmayan təminatlar və yaxud tələblər ortalağa qoyulur. Z.Mnasakanyanın Dağlıq Qarabağda olarkən verdiyi açıqlamanın mahiyyəti də budur. Başqa sözlə, Mnasakanyana Dağlıq Qarabağ ermənilərini normal psixoloji vəziyyətə gətirmək lazımdır ki, digər millətlərlə birlikdə yaşaya bilsinlər. Amma Mnasakanyanın psixoterapevt funksiyası uzun müddətli ola bilməz. Genetik yaddaşa bağlı Dağlıq Qarabağ ermənilərinə aid etdiklərimizin hamısını Ermənistan ermənilərinin də böyük bir qrupuna aid etmək olar.

## “Aprel şəhidlərinə və Milli qəhrəmanlarımıza həsr olunan saytın hazırlanması” adlı layihə uğurla həyata keçirilib

Azərbaycan Respublikası

“Uşaq və Tələbə Gənclər Dünyası” İctimai Birliyi “Aprel şəhidlərinə və Milli qəhrəmanlarımıza həsr olunan saytın hazırlanması” adlı layihəsini uğurla həyata keçirdi. Layihə Azərbaycan Respublikası Prezidenti yanında QHT-lərə Dövlət Dəstəyi Şurasının maliyyə dəstəyi ilə həyata keçirilib. Layihənin məqsədi torpaqların azad olunması və ərazi bütövlüyü uğrunda gedən döyüşlərdə şəhid olmuş övladlarımızı və milli qəhrəmanlarımızı gənclərimizə və dünyaya tanıtmadır.

Milli qəhrəmanlar və Aprel şəhidləri haqqında informasiya saytı olmadığını nəzərə alaraq, sayt qısa müddət ərzində 3 dildə (Azərbaycan, ingilis, rus) versiyası hazır edilib və mütəmadi olaraq məlumatlar əlavə ediləcək. Daha böyük auditoriyaya çatmaq üçün saytın sosial mediada (Facebook, Twitter) da hesabların açılması nəzərdə tutulur.

Saytda Qan yaddaşımız, Soyqırımlar, Aprel döyüşləri və Milli Qəhrəmanlarımız barədə yazılar dərc edilib və digər dillərə tərcümə edilib. Saytda həm QHT-lərə Dövlət Dəstəyi Şurasının, həm də Müdafiə Nazirliyinin rəsmi saytlarına keçid etmək mümkündür. Həmçinin “Uşaq və Tələbə Gənclər Dünyası” İctimai Birliyinin tarixi və fəaliyyəti barədə qısa məlumat saytda öz əksini tapıb. Saytın davamlı olması və mütəmadi olaraq yenilənməsi üçün könüllülərin də cəlb olunması nəzərdə tutulur.









## Bakcell sosial şəbəkələrdə cavablandırılmış müraciətlərə görə ən yüksək nəticə göstərməkdə davam edir



Azərbaycanın ilk Mobil Operatoru və Ən Sürətli Mobil İnternet Provayderi Bakcell şirkəti abunəçilərin tərəfindən "Facebook" üzərindən göndərilən müraciətlərin effektiv cavablandırılmasına görə növbəti dəfə "Socially Devoted" sertifikatına layiq görülüb.

Böyük şirkətlərin sosial şəbəkələrdəki fəaliyyətinin monitorinqini həyata keçirən beynəlxalq "Socialbakers" şirkəti 2019-cu ilin II rübündə daxil olan sorğuların Bakcell tərəfindən 100%-ni cavablandırıdığını qeyd edib. Qeyd edək ki, Bakcell cari ilin I rübündə də ən yüksək nəticə göstərərək "Socially Devoted"

sertifikatına layiq görülüb. Bakcell şirkəti son bir neçə ildə abunəçi müraciətlərini 100% cavablandıraraq ən yüksək nəticəyə nail olur. Yüksək keyfiyyətli xidmətin göstərilməsi və müştəri məmnuniyyəti "Bakcell" in fəaliyyətinin prioritet istiqamətlərindədir. Sosial şəbəkələr məhsul və xidmətlər haqqında məlumatların geniş abunəçi bazasına daha effektiv şəkildə çatdırılması və abunəçilərin suallarının cavablandırılması baxımından "Bakcell" in vacib kommunikasiya vasitələrindən biridir.

## "Nar Wi-Fi" ilə bağ mövsümündə internetsiz qalma!

İsti yay günlərini paytaxtdan kənarında keçirmək istəyənlər "Nar Wi-Fi" ilə yüksək sürətli internetə çıxış əldə edə bilər. İstirahət üçün bağa, başqa mənzilə və ya ofisə köçənlər, yaxud evində ənənəvi internetə qoşula bilməyənlərin "Nar Wi-Fi" internet paylaşıcısını özləri ilə götürmələri yetərlidir. Qısa müddətdə "Nar Wi-Fi" ilə abunəçinin mənzili 4G şəbəkəsi ilə əhatə olunacaq. Bu avadanlıq sayəsində 30-dan artıq cihaz eyni anda sərfəli qiymətə yüksək sürətli internetə (LTE / 4G) çıxış əldə edir.

İstənilən məkanda sərfəli qiymətə yüksək sürətli internetə çıxış imkanı verməsi və mobil olması "Nar Wi-Fi" istifadəçilərinin sayının artmasına səbəb olub. Belə ki, son üç ayda "Nar Wi-Fi" istifadəçilərinin sayı 180% artıb. Siz də istənilən məkanda "Nar"-ın yüksək sürətli internetindən yararlanmaq istəyirsinizsə, "Nar Wi-Fi" cihazını əldə edə bilərsiniz. Ruterin satış məntəqələri haqqında daha ətraflı məlumatı nar.az saytıdan öyrənmək olar.

Qeyd edək ki, avadanlığı abunəçinin özü rahat şəkildə quraşdırma bilər. Müvafiq tarifli SIM kartı ruterə daxil etdikdən və enerji mənbəyinə qoşduqdan sonra qurğu avtomatik olaraq işə düşür. Abunəçilər avans ödəniş etməklə həm qurğunu əldə edir, həm də 6 aya qədər internetə çıxış imkanı qazanır. Qeyd edək ki, "Nar



Wi-Fi" ilə internet ADSL ilə müqayisədə daha sürətli və abunəçilərə 60 GB-a qədər limitsiz internet paketləri təqdim edilir. Qeyd edək ki, avadanlıq "Nar" 4G-LTE şəbəkəsinin əhatə etdiyi hər yerdə internetə çıxış əldə etmək imkanı verir.

"Azerfon" şirkəti ("Nar" ticarət nişanı) 21 mart 2007-ci ildə fəaliyyətə başlayaraq qısa bir müddətdə Azərbaycanda telekommunikasiya və mobil rabitə sahəsinin aparıcı şirkətlərindən birinə çevrilib. "Nar" ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib. "Nar" ölkədə ilk dəfə olaraq 3G texnologiyasını təqdim edib və geniş 4G şəbəkəsini abunəçilərinin istifadəsinə verib. Nar şəbəkəsi hazırda ölkə ərazisinin 97,5 %-ni (işğal olunmuş ərazilər istisna olmaqla) əhatə edir və 7800-dən artıq baza stansiyası ilə 2,3 milyondan çox abunəçiyə yüksəkkeyfiyyətli xidmət göstərir.

# SƏS

Son səhifə

19 iyul

## YAP Pirallahı rayon təşkilatının 2019-cu ilin I yarımilliyinin yekunlarına və qarşıda duran vəzifələrə həsr olunmuş hesabat yığıncağı keçirilib



Dünən YAP Pirallahı rayon təşkilatının 2019-cu ilin I yarımilliyinin yekunlarına və qarşıda duran vəzifələrə həsr olunmuş hesabatı ilə bağlı tədbiri keçirilib. Tədbirdə çıxış edən rayon təşkilatının sədri Hikmət Şikarov Yeni Azərbaycan Partiyasının 1992-ci il noyabrın 21-də Ümummilli Lider Heydər Əliyevin rəhbərliyi altında formalaşaraq, siyasi həyata vəsiqə aldığını və xalqın partiyasına çevrildiyini söyləyib. Qeyd edib ki, 17 iyul 2013-ci il tarixində Yeni Azərbaycan Partiyası Pirallahı rayon təşkilatının təsis konfransı keçirildi və yarandığı gündən rayonumuzun inkişafında və ictimai həyatında Yeni Azərbaycan Partiyası Pirallahı rayon təşkilatının mühüm rolu oldu. Partiyanın 6 ayı ərzində təşkilatın fəaliyyətinin uğurlu və məhsuldar olduğunu söyləyən H.Şikarov mədəni-kültüvi tədbirlərin keçirilməsində fəallıq nümayiş etdirdiyini vurğulayıb.

Hesabat yığıncağında gündəlikdə duran rayon təşkilatı ərazi ilk partiya təşkilatlarının fəaliyyəti ge-

niş müzakirələr və tövsiyələrlə yadda qaldı. Gündəlikdə duran 3-cü məsələ - Yeni Azərbaycan Partiyası Pirallahı rayon təşkilatı gənclər birliyinin fəaliyyəti barədə məlumat verilib.

Tədbirdə Pirallahı rayon Ağsaqqallar Şurasının sədri Fazil Məhəmmədov, icra nümayəndəliyi ərazi ilk partiya təşkilatının sədri Həsən Niftəliyev, 235 Nəli orta məktəb ərazi ilk partiya təşkilatının sədri Şahin



Allahverdiyev və digərləri Yeni Azərbaycan Partiyası Pirallahı rayon təşkilatının 2019-cu ilin ilk 6 ayı ərzində fəaliyyətini qənaətbəxş hesab edəblər.

Tədbir Yeni Azərbaycan Partiyası Pirallahı rayon təşkilatının ictimai-siyasi həyatında fəal iştirak edənlərin Fəxri Fərmanla təltif edilməsi və partiya sıralarına yeni qəbul olunmuş bir qrup şəxse partiya vəsiqələrinin təqdim olunması ilə yekunlaşıb.

R.NURƏDDİNOĞLU

## Zidan Poqbadan əlini üzdü

"Real" "Mançester Yunayted" in futbolçusu Pol Poqbanı transfer edə bilməyəcək. Qol.az-ın "Marca"ya istinadən yaydığı xəbərə görə, Madrid klubunun baş məşqçisi Zinəddin Zidan komandada görməyi çox istədiyi fransalı yarımmüdafiəçisinin transferinin gerçəkləşməyəcəyini artıq qəbul edib. Bildirilir ki, İngiltərə təmsilçisi Poqba üçün 200 milyon avro tələb edir. "Real"ın isə oyunçuya bu məbləği verə bilməyəcəyi vurğulanıb.



## "Qarabağ" yaxşı komandadır"

"Çempionlar Liqasında növbəti mərhələsində olmaq çox yaxşıdır. Çünki bu, İrlandiya Liqasının oyunçusu üçün yüksək pillədir. "Qarabağ"ın həqiqətən də yaxşı komandadır. Amma biz də necə komanda olduğumuzu bilirik və bunu əvvəllər də göstərmişik".

Qol.az-ın məlumatına görə, bu sözləri "Dundalk"ın qapıçısı Qari Rodjers ölkəsinin mətbuatına deyib. Çempionlar Liqasının 3-cü təsnifat mərhələsində "Qarabağ"la qarşılaşacaq İrlandiya klubunun qolkiperi "Riqa"ya qalib gəldikləri görüş haqda da danışıb: "İki oyuna baxdıqda, növbəti mərhələyə yüksəlməyə layiq olduğumuzu düşünürəm. İlk hissədə çoxlu qol epizodu yaratdıq, amma istifadə edə bilmədik. Bu qədər dramatik oyunda qələbə qazanmaqdan zövq almalyıq".

Baş redaktor:

Bəhruz Quliyev

Baş redaktorun müavinləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: [ses@sia.az](mailto:ses@sia.az)

Tel:598-33-90 Faks:493-11-62

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" neşriyyatında çap olunur

Qəzetdə AzərTAc, SİA və AZADİNFÖRM informasiya agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 4600